






у Вільні 


26 жніўня ў Вільню з Канады 
прыбыла спн. Івонка Сурвілла, 
Прэзыдэнт БНР. Такім чынам у 
нашай старажытнай сталіцы ад- 
былася гістарычная сустрэча двух 
прэзыдэнтаў, бо, як мы ўжо 
пісалі, у Вільні цяпер стала 
знаходзіцца й выконваючы аба- 
вязкі Прэзыдэнта РБ сп. Сямён 
Шарэцкі. Галоўная мэта гэтае 
сустрэчы было падпісаньне імі су- 
польнага «Звароту да народу 
Беларусі, усіх беларусаў сьвету, 
парлямантаў і ўрадаў дэмакратыч- 
ных краінаў». На падпісаньне гэ- 
тага, безумоўна, значнага ў 
палітычным жыцьці Беларусі да- 
куманту прыехалі таксама былы 
Старшыня Вярхоўнага Савету РБ 
сп. Станіслаў Шушкевіч і Прэзы- 





Два прэзыдэнты- 


стварэньня БНР, пра нязьменную 
падтрымку кіраўніцтвам БНР ідэі 
незалежнасьці Беларусі і ўсіх тых 
сілаў, каторыя гэтай ідэі трыма- 
юцца, у прыватнасьці, апазы- 
цыйных дэпутатаў Вярхоўнаму 
Савету 13-га скліканьня й аса- 
біста сп. Сямёна Шарэцкага. У 
больш дасканалы аналіз сацы- 
яльна-палітычнага жыцьця ў 
Беларусі яна не заглыблялася, 
дыпляматычна даючы слова 
высокім гасьцям зь Беларусі. 
Вось што спн. Івонка сказала ў 
дзень падпісаньня Звароту: 

«Я прадстаўляю Раду Беларус- 
кай Народнай Рэспублікі. Рада 
БНР была створаная ў 1918 го- 
дзе, іяна ж у тым самым годзе 
абвесьціла незалежнасьць Бе- 


Шпацыр па вулках Вільні: Г. Шарэцкая, І. Сурвілла, С. Шарэцкі. 


дэнт ЗБС «Бацькаўшчына» сп. 
Радзім Гарэцкі. Падпісаньне ад- 
былося 27 жніўня ў дамках ТБК. 
(Тэкст Звароту чытайце на ст. 7). 

Такім чынам, нашая беларус- 
кая апазыцыя, на разкол якой 
гэтак спадзявалася й спадзяец- 
ца Лукашэнкаўскае акружэньне, 
упэўнена йдзе па шляху аб'яд- 
наньня вакол ідэі незалежнасьці 
Бацькаўшчыны, пабудаваньня су- 
вэрэннай, дэмакратычнай, эўра- 
пэйскай Беларусі. Усё мацней 
гучаць галасы нашых вядомых 
палітыкаў на карысьць ідэі ства- 
рэньня з апазыцыйных сілаў шы- 
рокага Беларускага Вызвольнага 
Руху. 

Падпісанты Заявы мелі шмат 
сустрэчаў з прадстаўнікамі лі- 
тоўскіх уладаў, з карэспандэнтамі 
літоўскіх і замежных СМІ. Спн. 
Івонка Сурвілла на гэтых суст- 
рэчах захоўвалася сьціпла, корат- 
ка распавядала пра гісторыю 


ларусі. На жаль, вельмі хутка 
пасьля гэтага абвешчаньня Рада 
была змушаная пакінуць Бела- 
русь. Была яна пэўны час тут, у 
Літве, затым у Празе, і цяпера- 
ка знаходзімся мы ў Паўночнай 
Амэрыцы. Мяне выбралі на стар- 
шыню Рады два гады таму. Рада 
БНР мае за мэту змагацца за не- 
залежнасьць Беларусі, і гэта ей- 
Ная галоўная мэта. Адзін з спо- 
сабаў змаганьня паводле Стату- 
ту - падтрымка змагароў за не- 
залежнасьць на Бацькаўшчыне. 
У гэтым мамэньце мы цалкам 
падтрымоўваем сп. Шарэцкага, 
які зьяўляецца ад 21 ліпеня праў- 
ным Прэзыдэнтам РБ. Мы па- 
дзяляем зь ім нашыя мэты, бо 
ён, як і мы, змагаецца за неза- 
лежную Беларусь, супраць зьяд- 
наньня Беларусі з Расеяй, за пра- 
вы чалавека й за дэмакратыю, 
за эўрапэйскую Беларусь». 
Працяг на старонцы 2 

















Жынкова 


аа аааааааа а ава занава аа 


утка ўжо ў гімназію ты пойдзеш, 
Што для ўсіх ёсьць сёньня абавязкам, 
Бо як шляху хто таго ня пройдзе, 


Тона сьвеце будзе жыці цяжка. 


На жыцьцё глядзець вучыся слушна, 
І старайся маме быць няўпартай, 
Дома, ў школе - заўсягды паслушнай 


уа усімі ветлівай быць варта. 


“Вось пакуль што слоў табе тых хваціць, 
Толькі іх прыймі да сэрца шчыра, 
Будуць цешыцца зь цябе у хаце, 


І, напэўна, ў людзях будзеш мілай. 


Станіслаў Станкевіч 
ліпень, 1944 г. 


ПАЧАТКОВАЯ ШКОЛА ПРЫ ВЫ 


1944 годзе я закончыла па 

чатковую школу. Рыхтавала- 
ся ў гімназію. Гэта ўспрымалася ў 
хаце як значная падзея ў маім 
жыцьці, а бацька з гэтае аказыі 
прысьвяціў мне верш «Хутка ўжо 
ў гімназію ты пойдзеш...» Ды толькі 
вучыцца ў ВБГ мне не давялося. 
Нашыя «асвабадзіцелі» «ас- 
вабадзілі» нас ад усяго беларуска- 
га: ад гімназіі, касьцёла, царквы, 
музэю, друку... 

Аднак хоць мая навука ў бела- 
рускай школе тым і закончылася, 
гады вучобы ў пачатковай школе 
пры нашай славутай ВБГ пакінулі 
незабыўны сьлед у маім жыць. 

Нашыя пачатковыя клясы зна- 
ходзіліся ў тым самым двары, што 
й ВБГ, толькі ўваход быў іншы й 
нашыя калідоры не спалучаліся. Але 
на перапынках мы спатыкалі 
гімназістаў і глядзелі на іх з паша- 
наю. Пра нас, малых беларусаў, 
гімназія таксама не забывала. Мы 
заўсёды бралі ўдзел у гімназіяльных 
сьвятах, нават выступалі на сцэне з 
сваёй уласнай праграмай. І на 
лекцыі рэлігіі хадзілі да малодшых 
гімназістаў. Напачатку й заканчэньні 
школьнага году ўсе разам ішлі ў 
касьцёл і царкву. Ішлі на ўра- 
чыстасьці ў беларускіх народных 
строях, пад згукі аркестра. 












Вучні пачатковай школы пры ВБГ. Настаўнікі: Любоў Русецкая, Язэп Шнаркевіч. 
У першым радзе чацьвертая справа Міраслава Станкевіч (Русак). 1944 г. 


А якіх пудоўных настаўнікаў мы 
мелі: Любоў Русецкую й Язэпа 
ІЦнаркевіча. Л. Русецкая была 
вельмі прыгожая, высокая, строй- 
ная, з чорнымі, як смоль, валасамі 
й гэткімі самымі вачыма. І Іаваж- 
ная, заўсёды стрыманая, зычлівая. 
На ўрачыстасьці прыходзіла эле- 
гантна апранутая, у чорнай сукен- 
цы з чарнабуркай. Гакой я яе 
запомніла на ўсё жыцьцё. У ейным 
абліччы было нешта цыганскае, 1я 
заўсёды думала, што яна надавала- 
ся б на акторку. 

Язэп Шнаркевіч быў сама даб- 
рыня. Калі ён тлумачыў лекцыі, 
здавалася, што хоча аддаць зь сябе 
ўсё, што можа. Ме памятаю, каб 
хто з нашых настаўнікаў рэзка раз- 
маўляў, а нават з тымі вучнямі, ка- 
торыя заслугоўвалі на больш строгія 
адносіны. 

У той час разам са мною 
вучыліся дзеці Я. Багдановіча, Я. 
Найдзюка, Куніцкага, Ф. Грыш- 
кевіча, А. Антановіча, Б. Г'ра- 
бінскага ды іншых. Мы ўсе 
сябравалі, бо сябравалі й нашыя 
бацькі, і нашыя сустрэчы працяг- 
валіся па-за школаю. Сёньня мне 
ўжо цяжка згадаць, якім менавіта 
чынам нам прышчаплялі любоў да 
роднае мовы, нацыянальных сьвя- 
таў, культуры (перакананая, што 


зусім ня так, як тое рабілася ў 
савецкіх школах), аднак мы 
адчувалі сябе патрыетамі. І гэта 
засталося на ўсё жыцьцё. 

Цяжкі лёс спаткаў нашую 
настаўніцу Русецкую. Сталінскае 
ліхалецьце не абмінула яе. іна была 
арыштаваная, кінутая ў турму. У 
халоднай, вільготнай камэры 
страціла здароўе: у яе адняліся ногі. 
Калі не мыляюся, вярнулася яна 
дамоў да сгарэнькай маці пасьля 
трох гадоў зьняволеньня, хадзіць 
не магла. ПІамятаю, як мы з Аняй 
Антановіч наведвалі яе. І ТІаклалі 
нам мамы крыху нейкіх харчоў (у 
той час і самі мала што мелі) і 
пайшлі мы да сваёй настаўніцы. 
Безумоўна, не магла яна распавя- 
даць нам, дзецям, пра ўсё перажы- 
тае, пра што ня мела права распа- 
вядаць і дарослым. Але вочы ей- 
ныя сьвяціліся радасьцю й відаць 
было, як ёй прыемна бачыць сваіх 
вучаніцаў, тым больш у такую цяж- 
кую для яе хвілю. І Іраўда, па не- 
каторым часе яна паправілася і ўжо 
магла хадзіць. Я часам сустракала 
яе на вуліцы, размаўляла зь ёй, - 
але гэта былі кароткія сустрэчы... 
Апошняе, што я чула пра Русец- 
кую, гэта ад маёй мамы. «І Іэўна я 
ўжо Міру й не пабачу», --- сказа- 
ла мая настаўніца, сустрэўшы неяк 
маму ў горадзе. Гак яно й сталася. 

Настаўнікі пачатковай беларус- 
кай школы пры ВБГ шмат зрабілі 
дзеля выхаваньня маленькіх бела- 
русаў і заслужылі на тое, каб ня 
быць забытымі. 


Міраслава Русак 






9 верасьня 1999 


Мэ26 





Два прэзыдэнты- у Вільні 


Каментуючы падпісаньне Звароту, спн. 
Івонка патлумачыла: «Я ўважаю, што гэта 
стане гістарычнай падзеяй, дзе сабраліся 
ўсе сілы апазыцыі супраць цяперашняга 
рэжыму ў Беларусі, уключна з Радай БНР, 
якая першы раз зьяўляецца на такім 
паседжаньні. Я вельмі задаволеная, што 
сюды прыехала і ўважаю, што сп. Шарэцкі 
робіць вельмі пазытыўную працу, што 
беларускі народ падтрымае нашую дзей- 
насьць і што мы дойдзем да рэзультатаў. 
Я ганаруся, што апазыцыя дасягнула по- 
ўнага адзінства й можа сесьці за стол пе- 
рагавораў з рэжымам - гата найпершы 
крок, які цяпер неабходна зрабіць». 

На сустрэчы зь беларускай грамадз- 
касьцю Вільні спн. Івонка гаварыла: «Я 
сёмы Прэзыдэнт БНР. Мяне выбралі два 
гады таму, і ад таго часу мы стараемся 
вельмі моцна, каб дапамагчы Беларусі 
стаць на ногі, вызваліцца ад ярма, якое 
ўсё яшчэ нясе наш народ з боку Ўсходу, і 





Падчас чарговага інтэрвію 


каб нарэшце нашая Бацькаўшчына стала- 
ся нармальнай, прыгожай, шчасьлівай 
краінай... У гэтым маменьце я мушу паг- 
руталяваць сп. Шарэцкага з тым, як гэта 
робіць ён. Мы падпісалі Зварот да ўсіх бе- 
ларусаў сьвету, да беларускага народу, 
да ўрадаў вольных краінаў, каб яны 
падтрымалі нашае змаганьне за незалеж- 
насьць і, асабліва, каб не адбылося яд- 
наньня Беларусі з Расеяй, якое так моцна 
стараецца зрэалізаваць Лукашэнка. Гэта 
быў бы канец Беларусі, на гэтым скончы- 
лася б нашае жыцьцё, як беларускай 
нацыі. Мы робім усё, каб не дапусьціць 
гэтага, і бачым у асобе сп. Шарэцкага 
вялікага нашага супрацоўніка... Мы шмат 
робім, каб пазбыцца нелегальнай улады 
ў Беларусі, каб стварыць тамака кансты- 
туцыйны лад, каб дэмакратычныя сілы ў 
сьвеце не дапусьцілі зьнішчэньня Бела- 
русі, далучэньня яе да Расеі. А гэта най- 
лепш было б зрабіць, калі б увесь сьвет, 
памагаючы Расеі, сказаў расейскім 
шавіністычным уладам, што мы ня бу- 
дзем вам дапамагаць, калі вы не пакінеце 
ў спакоі Беларусь... Мне вельмі прыемна 
быць у Вільні (я тутака ўжо другі раз), са 
сп. Хведарам Нюнькам я зьведала стары 
горад, ён паказаў мне беларускія мясь- 
ціны... У Вільні я чуюся як дома, цёпла 
на сэрцы, на душы... Цяперака я паеду ў 
Францыю, дзе буду таксама спатыкацца 
з нашымі беларусамі... Рабіце ўсё маг- 
чымае, каб вызваліць Беларусь ад той 
страшнай бяды, якую яна цяпер перажы- 
вае... У Літве шмат можна зрабіць дзеля 
гэтага, бо вельмі блізкая Літва ад 
Беларусі». 

Шматлікія выказваньні, кароткія пра- 
мовы, адказы карэспандэнтам СМІ, 
літоўскім і замежным палітычным дзея- 
чам сп. Сямёна Шарэцкага мы зьмясьцілі 
пад адну назву «Сямён Шарэцкі пра...» 
(стар б). 

Сп. Станіслаў Шушкевіч у дзень 
падпісаньня Звароту сказаў (пер. мой - 
А. М.): «Я з задавальненьнем буду гава- 


рыць па руску, бо гэта ці не адзіная ста- 
ноўчая спадчына былога Савецкага Саю- 
зу... Мы сёньня тут прынялі такую паста- 
нову прадэманстраваць адзінства бе- 
ларускіх дэмакратычных сілаў... Мы 
падпісалі Зварот, каторы яшчэ падпіша 
цэлы шэраг іншых падпісантаў». 
Адказваючы на шматлікія пытаньні 
літоўскіх і замежных карэспандэнтаў, 
Станіслаў Шушкевіч дадаў: «У нас быў 
мэмарандум 9-ці палітычных партыяў, ка- 
торыя даверылі ад свайго ймя Вярхоўна- 
му Савету акрэсьліць мандат перамоваў з 
Лукашэнкам, вызначыць (як адзінаму 
легітымнаму воргану ўлады ў Беларусі) 
дэлегацыю. І гэты працэс працягваецца. 
Мы заяўляем аб цалкавітай гатоўнасьці 
йсьці на перамовы. Але што цяпер жахае 
нашыя ўлады, дык гэта тое, што апазы- 
цыя аказалася адзінай. Разумееце, апа- 
зыцыя выступіла адзіным фронтам і вы- 
казала давер Вярхоўнаму Савету, - і гэта 
ёсьць поўная нечака- 
насьць для лукашэн- 
каўскіх уладаў. Цяпер 
рэжым сутаргава шу- 
кае спосабаў, як сар- 
ваць гэтыя перамовы. 
Мы заявілі ў ОБСЕ, 
што рэжым сфармаваў 
дэлегацыю не для 
вядзеньня перамоваў, 
а для перамоваў з гра- 
мадзкасьцю, маўляў, 
чаму мы павінныя 
весьці перамовы зь 
дзевяцьцю партыямі, 
калі ў нас ёсьць 100 
аўганскіх арганіза- 
цыяў? Мы будзем 
весьці перамовы зь імі ды зь іншымі 
грамадзкімі арганізацыямі. (Гэта гаво- 
рыцца пасьля шматлікіх «чыстак» ды дра- 
конаўскага закону аб перагістрацыі! - А. 
М.). У гэтых пралукашэнкаўскіх арга- 
нізацыях усяго 4 тыс. чалавек. А ў адным 
БНФ ёсьць больш за 20 тыс. Рэжым па- 
чынае ўхіляцца ад перамоваў, а апазы- 
цыя, наадварот, гатовая сесьці за стол 
перамоваў, сфармавала ўсё для гэтага не- 
абходнае, уключаючы мандат... Мандат 
жа вызначае Місія ОБСЕ ў Менску, і за 
яго выступаюць 52 з 53 краінаў, каторыя 
ўваходзяць у гэтую аўтарытэтную ар- 


.- ганізацыю: толькі сама Беларусь высту- 


пае супраць. Расея 
нават маўчыць... Я 
абсалютна не сум- 
няваюся ў перамозе 
дэмакратычных сілаў 
у Беларусі, але дзе- 
ля гэтага рэжым 
павінен выканаць 
прынамсі дзьве 
ўмовы. Па-першае, 
у варунках 100-пра- 
цэнтнай манапалі- 
зацыі электронных 
СМІ практычна не- 
магчыма пра-весьці 
свабодныя дэмакра- 
тычныя выбары, 
таму мы павінныя 
мець доступ да іх. 
Па-другое, у тых умовах, якія цяпер 
склаліся, фальсіфікацыя можа быць яшчэ 
большай, чым падчас рэфэрэндуму... Там 
плянавыя лічбы пастаўляліся. Мы хочам, 
каб быў міжнародны кантроль. Без тако- 
га кантролю выбары сёньня ў Беларусі 
правесьці немагчыма. А ў нашай перамо- 
зе я не сумняваюся. Бо калі сёньня ў Мен- 
ску вы з 20-ці чалавек знойдзеце аднаго 
сьпітага або з заскарузлымі мозгамі, ка- 
торы падтрымлівае Лукашэнку, дык гэта 
будзе вялікая вашая знаходка... Што ты- 
чыцца выбараў, Вярхоўным Саветам РБ 


распрацаваны Закон аб выбарах, які прай- 
шоў экспэртызу ОБСЕ. Напрыклад, там 
прыбраная такая пазыцыя, што можна па- 
чынаць выбары за 14 дзён (шырокая маг- 
чымасьць для фальсыфікацыяў)... Улады 
аднак пакуль што не заявілі пра сваю га- 
тоўнасьць да перамоваў. Кожны дзень яны 
выступаюць з новымі заявамі, каб сар- 
ваць перамовы й выбары». 

Паводле не такой далёкай гісторыі 
Літоўскай Рэспублікі сп. Шушкевіч заўва- 
жыў: «Калі б Беларусь не прыкрыла Літву 
ад Расеі, я мяркую, што вам значна цяжэй 
было б дамагчыся таго, чаго вы дамагліся. 
У самыя цяжкія хвіліны мы былі з вамі. Калі 
вамі былі складзеныя ахвяры пры штурме 
парляманту, мы ўскладалі вянкі й ганарыліся 
вашай стойкасьцю. Зразумейце, што ў нас 
115 тыс. км адкрытай граніцы з Расеяй, і 
мы працуем ва ўмовах наймацнейшага ра- 
сейскага ціску. Таму мы знаходзімся ў не- 
памерна цяжэйшых умовах, і апроч таго ў 
нас больш 70 гадоў панавала кампартыя. 
Але ў нас, асабліва сярод маладых, ёсьць 
людзі з новым мысьленьнем і за імі буду- 
Чае. Мы ўдзячныя літоўскаму народу за 
спрыяньне, аднак апроч нас саміх ніхто ў 
Беларусі не ўсталюе дэмакратыю, не забясь- 
печыць правы чалавека». 

На пытаньне, як беларуская апазыцыя 
змагаецца за вызваленьне палітвязьняў 
рэжыму, сп. Шушкевіч адказаў: «Іхняе 
вызваленьне гэта першасная, сфармуля- 
ваная намі, умова для пачатку перамоваў 
з рэжымам. Мы лічым, што калі мы хочам 
мець вынікі ад перамоваў, дык кожны бок 
павінен зрабіць жэст добрай волі. Другая 
ўмова - доступ да СМІ. Але на першым 
мейсцы менавіта вызваленьне палітвязь- 
няў. Іхняя зьняволеньне найвялікшая 
несправядлівасьць яшчэ й таму, што на- 
ват і ў лукашэнкаўскай канстытуцыі 
запісана, што правы дэпутатаў Вярхоўна- 
га Савету захоўваюцца. А ў нас дэпутаты 
пасаджаныя ў турму без пастановы ВС аб 
дазволу прад'яўленьня ім санкцыяў». 

Акадэмік Радзім Гарэцкі на падпісаньні 
Звароту сказаў (пер. мой - А. М.): «Я 
прадстаўляю тут Згуртаваньне беларусаў 
сьвету «Бацькаўшчына», якое было ство- 
ранае дзесяць гадоў таму назад. Як вы 
ведаеце лёс Беларусі й беларусаў вельмі 
складаны. Атрымалася так, што практыч- 
на цяпер кожны трэці беларус пражывае 
за межамі Радзімы. Каля 2 млн. - у 
далёкім замежжы й прыкладна 2 млн. - у 





Падпісанты Звароту: С. Шушкевіч, І. Сурвілла, Р. Гарэцкі, С. Шарэцкі 


краінах былога СССР. Таму й было ство- 
ранае нашае Згуртаваньне. Арганізацыя 
нашая культурна-асьветніцкая, не 
палітычная. Аднак, улічваючы сёньняш- 
нюю сытуацыю, мы супраць аб'яднаньня 
Беларусі з Расеяй, каторае, па-сутнасьці, 
паглынае Беларусь Расеяй і ператварае яе 
ў «Северо-Западный Край». Улічваючы 
таксама тое, што паводле праўнай 
Канстытуцыі 1994 году паўнамоцтвы 
Лукашэнкі скончыліся, мы далучыліся да 
сягоньняшняй акцыі... ). 


Падрыхтаваў А. М. 


1 верасьня 


у Беларускую сярэднюю школу ймя Ф. Ска- 
рыны прыбылі прадстаўнікі Гарадзкога аддзе- 
ла адукацыі, Згуртаваньня беларускіх 
грамадзкіх арганізацыяў у Літве, амбасады 
Рэспублікі Беларусь у Літве. Школа атрымала ў 
падарунак ад беларускіх уладаў мэблю для 
кабінета беларускай мовы й літаратуры ды кам- 
плект кампутараў. Працягваецца набор у пер- 
шую клясу ШКОЛЫ. 

інфармацыя: 45 9127 


Сяржук Вітушка 


На катэдры беларусістыкі 


Віленскага пэдагагічнага ўнівэрсытэту 
пачаліся заняткі беларускіх студэнтаў. Сёлета 
напершым курсе стацыянарнага аддзяленьня 
вучыцца 16 чалавек. Працягваецца набор на за- 
вочнае навучаньне абвітурыентаў зь Літвы й 
Беларусі. Дарэчы, сёлета ў Менску пры 
пэдагагічным унівэрсытэце адкрытая катэдра 
літуаністыкі. Там распачалі вучобу 10 студэн- 
таў. Названыя катэдры маюць падтрымліваць 
шчыльныя кантакты паміж сабою. 

Сяржук Вітушка 


Тэтадовы юбілей 





заслужанага артыста Літоўскай Рэспублікі 
Лявона Мурашкі быў урачыста адзаначаны З 
верасьня ў залі Палацу работнікаў сувязі. 
Арганізатарам сьвяткаваньня быў Саюз музыкаў 
Літвы. Было шмат кветак, шмат віншаваньняў, 
у тым ліку ад Прэзыдэнта Літвы Адамкуса. Ня 
ўсе ахвотныя паслухаць славутага опэрнага сьпе- 
вака й выдатнага выканаўцы народных песьняў 
зьмясьціліся ў залі. Кажуць, кветак было так 
многа, што іх па канцэрце вывозілі на дзьвюх 
машынах. І шаноўны сп. Лявон Мурашка, няг- 
ледзячы на свой немалады век, паўтары гадзіны 
вёў рэй, на каторым клясычныя арыі, выкана- 
ныя па-італьянску, перамяжоўваліся зь 
беларускімі й літоўскімі народнымі песьнямі. 

Голас ягоны не пастарэў! 
Калектыў рэдакцыі «Руні» далучаецца да 
віншаваньняў літоўскай і беларускай грамады! 
Сяржук Вітушка 








9 верасьня 1999 

СТОЙ ЗА СВАЁ 


За што нясеш ты крыж пакуты, 
Скажы, прыгнечаны народ? 
Чаму суседам ты закуты? 
Чаму ягоны церпіш гнёт? 


Дакуль імпэрская няволя 
Вісецьме будзе як абух? 
Дакуль суседа самаволя 
Будзе трымаць твой вольны дух? 


Было ўжо ў сьвеце шмат імпэрый, 
Дзе правіў пернік і бізун, 

Ды час арлам іх выскуб пер'е, 
Засыпаў іх пясок-зыбун... 


Калі ж іты, народзе любы, 
Адкінеш тыраніі гнёт? 

Калі твае зайграюць трубы 

На сьвятой Вольнасьці прыход? 


НАЧНАЯ ЦІШЫНЯ 


Навокал цёмна. Цішыня. 
Пасьля цяжкой работы дня 
Салодка людзі спачываюць 
І сьвежай сілы набіраюць. 


Мяне ж даўно трывожаць ночы, 
Што не даюць заплюшчыць вочы 
І будзяць згадкі-успаміны 

Пра злыя й добрыя хвіліны, 


Што, быццам хмарак карагоды, 
Плывуць ка мне без перашкоды 
У глыбіні начной прасторы, 

Як тыя караблі па моры. 


А па-над імі ў вышыні 
Зіхочаць зорачак агні, 
Сярод якіх, як грозны хан 
Усеўся месяц-велікан. 


Свой жоўтакруглы твар над дахам 
Схіляе ён, і поўніць жахам, 

Як тыя зорачкі ўгары, 

Душу маю аж да зары... 


Бяссоньне не дае спакою, 

І я шапчу начной парою: 

- О сьветлы дзень, хутчэй прыйдзі, 
Людзей да працы абудзі! 


ВЕЦЕР З УСХОДУ 


Ці то ўлетку, ці зімою, 
Ці то ўвосень, ці вясною 
Ўсходні вецер налятае, 
Люты холад прабягае. 


Гэты вецер жаль разносіць, 
Вые, плача і галосіць, 

Ён заўжды такой натуры, 
Быццам кліча на хаўтуры. 


Бачыць люд прыбіты горам, 
Што трывае зьдзек і сорам, 
Чуе стогн людзей закутых, 

Ды сьмяецца зь іх пакутаў. 


Юры Весялкоўскі вядомы ў беларускім замежжы як публіцыст. Аднак праз усё сваё 


доўгае жыцьцё ён пісаў таксама й вершы, друкуючы іх зрэдку ў розных беларускіх выданьнях. 
І хоць іхны аўтар сьцьвярджае, што ён «пачаў пісаць вершы аказыйна», што «ёсьць гэта не 
паэтычныя вершы, але выказаныя думкі ў вершаванай форме», -- чытач знойдзе ў ягоных 
творах шмат жывога пачуцьця, трапных вобразаў, глыбокіх разважаньняў. Усё гэта, безумоў- 


на, сьведчыць пра паэтычныя здольнасьці нашага земляка, жыхара туманнага Альбіёну. 


Выдавецтвам «Рунь» рыхтуецца да друку кніга вершаў Ю. Весялкоўскага «Каляды на 
чужыне». Прапануем чытачам нізку твораў з будучай кнігі. 


ДАМОГСЯ 


Усё жыцьцё рабі, старайся 

І лепшай долі дамагайся, 
Растрачвай сілу, розум, спрыт, 
Каб свой палепшыць дабрабыт. 


Калі ж дамогся ты чагосьці - 
Прыходзіць сьмерць з касой у госьці: 
«Меў новае жыцьцё пачаць? 

А трэба, любы, паміраць!» 


НЕ ГЛЯДЗІЦЬ У ЧАРКУ 
жарт 


Заўважылі сябры аднойчы, 

Што Янка п'е, замкнуўшы вочы. 
Пытаюцца ў яго: «Чаму ты 

Віно п'еш, бы яно з атруты?» 


А Янка кажа: «Мне праз чарку 
Штодзённа жонка робіць сварку. 
Ей абяцаньне меў я даць - 

У чарку больш не заглядаць!» 


НЕ ЗЬБЯГАЙ... 


Не зьбягай, каб зь нястачай растацца 
І зь бядой, у заморскую даль: 
Будзеш мець там багацьце й палацы, 
Ды ня збудзеш свой смутак і жаль. 


Там ня знойдзеш ты бацькі і маткі, 
Там жыцьцё прамільгне быццам сон... 
Лепш трымайся ты роднае хаткі, 

Дзе жылі твае продкі спакон. 


ДЗЯДЫ 


На палёх канчаецца работа, 

Зь ёю - і сялянская турбота, 
Лістапад прыносіць халады 

І стары, як сьвет, абрад Дзяды. 


Наш народ яго выдатна знае 

І памерлых продкаў спамінае: 
Запрашае на Дзяды ў адведкі, 
Падае найлепшыя наедкі. 


Перад гэтым прыбіраюць хаты, 

З клецяў дастаюць, хто чым багаты, 
Пры стале ім ставяць крэслы й лавы, 
Розныя падносяць трункі й стравы. 


Трохі адчыняюць вокны й дзьверы, 
Каб яны ўвайшлі паводле веры, 
Калі ж нейкія бываюць зругі - 
Значыць папрыходзілі ўжо духі. 


Гаспадар сардэчна іх вітае, 

Сесьць за стол сьвяточны запрашае, 
Ціха ў хаце ўсе п'юць і ядуць, 
Гаману аб прадзедах вядуць. 


Па вячэры сьвечку абступаюць 
І, пакуль іх духі пакідаюць, 
Моляцца, каб духі ім спрыялі 

І нятаку змроку сумавалі... 


Гэтак людзі моляцца гады 


За памерлых продкаў на Дзяды. 


Паэтка Інга Кузьменка (нар. 24.04.64), дач- 
ка нашага вядомага віленскага мастака 
Ўладзіміра Кузьменкі, жыве цяпер і працуе ў 
Швэцыі, у горадзе Мальмё, дзе скончыла 
ўнівэрсытэт. Па адукацыі яна сацыёляг. Вы- 
дала дзьве паэтычныя кніжкі, піша на расейс- 
кай, беларускай і швэдзкай мове. Відавочна 
належыць да паэтычнай школы г. зв. «мэта- 
мэтафарыстаў». За свае дасканалыя вершы 
атрымала ў свойчас швэдзкую літаратурную 
прэмію. 


Хх к Ж 


Золата, футры, мёд з далёкіх краін. 

Жменя за жменяй - хутка насыплем курган. 
Гэта - макулатура, асколкі шклін, 

мілы дыктатар, мой дарагі тыран, 


Заўжды буду помніць, мой цар, як ты 
выйшаў насустрач. Назад не было шляхоў. 

Ты прынёс мне ў дар бурштын густы. 

Што мне рабіць зь ім праз дванаццаць гадоў? 


Што мне рабіць зь ім, калі ўжо бязь сіл 
ты, войска сабраўшы, павернеш дамоў? 
Можа, жыцьцё маё ператворыцца ў пыл 
з-пад капытоў тваёй коньніцы, мілы Мой. 


Можа, я проста засну, паклаўшы сьпярша 
пустку пад голаў, і буду спаць. 

Дэман адзінаўладзьдзя двойчы два 

хутка з чатырох ператварае ў пяць. 


Праз дванаццаць гадоў, мой жаніх, мой брат, 
ноч нам будзе здавацца даўжэйшай за дзень. 
І нічога з назапашанага дабра 

Нас ня ўзрадуе. Шкода коней, людзей. 


Аднак я заўжды буду помніць, Як ты 

Змрок перамог і сьвятло прынёс мне ў дар. 
Жменя за жменяй - да мяне ўзводзіў масты, 
не пакладаючы рук, дванаццаць гадоў, мой цар. 


13.ХІІ. 91. 


«Дасылаю вам верш, якому ў сілу 
абставінаў наўрад ці знойдзецца мейсца на 
старонках айчынных выданьняў...» 


Юрась Нераток 


СВАТАЎСТВО 


[І зь нівай роднаю, і з хатаю 

(як бы ў пасаг - каб сплавіць з рук) 
цябе, задрыпаную, сватае 

былы калгасны палітрук. 


І між хвалебнымі прамовамі 
на вуха сваттабе вярзе: 

«Ён хустку купіць табе новую 
Г з рынку пернік прывязе...» 


Г сват глядзіць з усьмешкай строгаю! 
Калі ўсумнішся спакваля - 

Ён тузане за косы доўгія 

ці дасьць у рэбры кухталя. 


«Ну што ж, што твар - чырвонай цэглаю? 
Ну што ж, калі паўсюль турма? 

Ня трэба ўпарціцца, нягеглая - 

і сподняга ў цябе няма!» 


Жаніх стаіць і пасьміхаецца, 
як над халопкаю барон. 

І перад сватам выхваляецца, 
Якім ёй мужам будзе ён. 


Што быць яму заўжды свабоднаму 
(і не пярэч, калі кірнуў!) 

што ён нядаўна брату зводнаму 
скулу бяз цацанкаў зьвярнуў. 


Што гаспадарка - заняпалая, 
што дзеці з голаду крычаць... 
Ды іў самога ў ботах ялавых 
анучы брудныя тырчаць. 


Так і стаіш, істота рабская, 

ці то ў паўсьне, ці ў забыцьці. 
Відаць, такая доля бабская: 
Хто возьме - затаго і йсьці! 


9 верасьня 1999 

явона Вітан-Дубейкаўскага, 

беларускага культурна- 

грамадазкага азеяча, інжы- 
нера-архітэктара высокай ква- 
ліфікацыі, паэта, фальклярыста, 
можна сьмела залічыць да заслужа- 
ных віленчукоў ня толькі таму, што 
ягоная магіла знаходазіцца на стара- 
жытных могілках Росы ў Вільні. Але 
ж у нашым горадзе Лявон Дубеў- 
каўскі пражыў бязвыезна, прынамсі, 
два апошнія дзесяцігодзьдзі свайго 
жыцьця, зь беларускім віленскім 
асяродзьдзем быў у цесным кантак- 
це яшчэ з гэтак званай «наша- 
ніўскай пары». І хаця лёс кідаў яго 
па розных краінах, але ж у Вільні ён 
прыжыўся вельмі трывала. У памяці 
нашчаакаў ён застаўся й як дзеяч 
таго асяродзьдзя, што змагалася за 
незалежнасьць БНР, і як папуляза- 
тар беларускай культурнай спаачы- 
ны, і як, урэшце, таленавіты дойлід, 
пабудовы каторага яшчэ сёньня 
можна знайсьці ў Вільні, на Вілен- 
шчыне, у Беларусі ў нават па-за іхнімі 
межамі. Дык ня дзіва, што магілу 
ягоную пры кожнай нагодзе зь 
вялікай пашанаю наведваюць прадч- 
стаўнікі тутэйшых сьведамых бела- 
русаў, яна згадваецца ў гольскім і 
літоўскім фавевніках пра Росы, дзе 
пазначаныя магілы знаных дзеячоў 
культуры нашага краю. 


Нарадзіўся Лявон Вітан- 


ой бацька, сын Яна, ро 

дам з Хвінявічаў, што 

каля Дзятлава. Маці, 
Аляксандра Сяўрук, зь мястэч- 
ка Скідэля. Бацькава маці Юля, 
дзьве сястры й тры браты Бела- 
вусы, усе зь сем'ямі, у 1909 год- 
зе прадалі свае палоскі ды купілі 
ад Ельскага Праважу нейкіх 400 
дзесяцінаў. Да Белавусаў далу- 
чыўся Ворда, Хрышчановіч, 
Сіповіч, Кастантыновіч, Малька, 
Шлавенец, Шмагіра. Усе ўзялі 
пазыку ў зямельным банку, усе 
сплачвалі кожны сваё. 

У бацькі было 25 дзесяцінаў 
зямлі, малыя дзеці й шмат ра- 
боты. Трымаў парабка, найміт- 
ку й пастуха. У 10-ці кілямэтрах 
маці мела яшчэ тры нежанатыя 
браты. Яны прыходзілі пама- 
гаць малаціць. У 1926 годзе 
бацька купіў малатарню. У 1928 
годзе паехаў у Вільню й набыў 
амэрыканскую жнівярку. Праца 
палягчэла й паступова мы са- 
мыя давалі рады ўсяму. 

Я нарадзіўся ў 1924 годзе, бра- 
ты мае з 24-га, 26-га й 29-га гг., 
а сястра з 1984 году. У свойчас 
усе пайшлі ў школу. Абое бацькі 
былі пісьменныя й цанілі наву- 
ку. Нас ад школы не адрывалі. 
У 1936 годзе я паўшоў у 7 клясу 
й пасьля меў намер падацца ў 
тэхнічную гімназію. Напрыкан- 
цы навучальнага году бацька -- 
з намовы а. Сяргея Валынцэвіча 
-- пастанавіў паслаць мяне ў 
Варшаву, у Праваслаўны Міт- 
рапалітальны Інтэрнат, каб я 
падгатаўляўся на сьвятара. 
Маці, даведаўшыся, пачала пла- 
каць. Яна ведала а. Валынцэвіча 
яшчэ пападзюком із Скідэля ды 
знала папоўскую жаднасьць, не 
жадала пушчаць мяне ў тую 


ЛЯВОН ВІТАН-ДУБЕЙКАЎСКІ 


ДА 130-ГОДЗЬДЗЯ З ДНЯ НАРАДЖЭНЬНЯ 


Дубейкаўскі 7 ліпеня 1969 году ў 
вёсцы Дубейкава на Мсьціслаўш- 
чыне ў патрыярхальнай шляхецкай 
сям'і гербу Вітан. (Пачатак рову 
Дубеўкаўскіх паводле архіўных 
дакумантаў аданосіцца да І4 ст.). 
Пачатковую адукацыю атрымаў у 
Мсьціслаўскім гарадзкім вучыліш- 
чы. На будаўніка вучыўся ў Вар- 
шаве ў Школе буваўнічых рамё- 
стваў, скончыўшы якую, заснаваў 
у Смаленску сваё бюро (1891). Ас- 
ноўныя ягоныя пабудовы гэтага 
пэрыяду: цэрквы ў Манастыршчы- 
не ў Ярсаве на Смаленшчыне, 
скарбніца ў Вязьме. У 1894 г. пера- 
могаю ў конкурсе Лявон дамогся 
права на пабудову мураванага 
касьцёлу ў Смаленску, а ў 1901 г. 
--- фабрыкі жалезабэтонных выра- 
баў. Гымчасам ён стала працуе ў 
рэстаўрацыі: аднаўляе касьцёлы ў 
Воршы, Мсьціслаўлі, Крычаве, 
Смалянах, Сьвіслачы ля Беразіны. 
Тады ж захапіўся беларускай ста- 
раваўняй літаратурай, паа уплы- 
вам «Дудакі беларускай» Багу- 
шэвіча сам пачаў пісаць вершы, 
марыў пра завяршэньне адукацыі. 
У 1903 г. пры Інстытуце цывільных 
інжынераў у Пецярбурзе Лявон 
склаў экзамен на званьне інжы- 
нера-буфаўніка. Вярнуўся ў сваё 
смаленскае бюро, цяпер ужо й 
дойлідам. Каб канчаткова сьцьвер- 


кліку. Ведаючы маю спагаду да 
іншых, яна асьцерагала бацьку, 
што й на парахвіі будзе ўтры- 
моўваць мяне. Але бацька ўпо- 
рыста трымаўся свайго намеру 
й сказаў: «У Варшаву або за плу- 
гам!» Я пагадзіўся «ў Варшаву», 
бо «за плугам» было ніколі ня 
позна. 

Мой нумар у Праваслаўным 
Інтэрнаце быў 99, і трэба было 
вышыць яго на ўсіх маіх рэчах. 
Маці прынцыпова адмовілася, і 
я сам мусіў іх вышываць. Гэта 
мне потым не зашкодзіла. У 
інтэрнаце (1937) было нас нешта 
над 100, пападзюкі й сялянскія 
хлапцы. Кошт утрыманьня быў 
50 зл. на месяц. Бяднейшым 
сялянскім юнакам была стыпэн- 
дыя, а за школу -- 200 зл. на 
год. Хто добра вучыўся, таму й 
на навуку была стыпэндыя. Я 
два гады, з «двойкаю» па поль- 
скай мове, пералез у наступную 
клясу. Хіба таму, што настаўнік 
старажытнай гісторыі й лаціны 
быў заступнікам дырэктара 
гімназіі Лелевэля, і я быў у яго 
першы па лаціне ня толькі ў 
клясе, але і ў цэлай школе. 

З нашых ваколіцаў было 
некалькі хлапцоў, з каторымі 
пазнаёміўся ў Варшаве: Сяргей 
Васюкевіч зь Юрацішак (з маёй 
І-ай клясы) і другаклясьнікі 
Янка Жамойцін з Клімавічаў 
каля прыстанку Курган, Майсей 
Савышанскі з Орлі й Віктар Кос- 
ка з Вусьця. Апошнія два ўлет- 
ку 1988-га падаліся ў БССР --і 
сьлед прастыў. Зь Янкам жа 
трымалі камітыву. 

У сакавіку 1939 году ўнівэр- 
сытэцкія студэнты зладзілі 
сьвяткаваньне 25 Сакавіка. На- 
шыя старэйшыя сябры пак- 

дзіцца прафэсыйна, у 1907-1910 гг. 
навучаецца ў Парыжы, у славутай 
Акадэміі архітэктуры, і атры- 
млівае дыплём архітэктара-маста- 
ка. 

З 1910 г. Дубейкаўскі ў Варша- 
ве. Да пачатку Першай сусьвет- 
най вайны ён працуе архітэктарам 
у вядомым бюро Лільпопа ў Янкоў- 
скага. Праектную працу сумяшчае 
з выкладаньнем будаўнічых кур- 
саў у Тэхнічна-прамысловай шко- 
ле інжынера Пятроўскага. У 1913 г. 


Усе 


лікалі сьведамейшых калегаў на 
тую таемную імпрэзу. Было гэта 
недзе на падстрэшшы Хмельнай 
вуліцы. Рэфэрат чытаў інж. 
Адольф Клімовіч. Там я набыў 
кнігу Вінцука Адважнага «Бе- 
ларускія Цымбалы». Віталь 
Іванкевіч із старэйшай клясы 
мае школы таксама быў з намі 
(цяпер жыве ў Вільні). Быў 
Мікола Рулінскі, здалёку знаё- 
мы з Наваградка. 

Калі ў 1939 годзе Беларуская 
гімназія зь Вільні пераехала ў 
Наваградак, я пайшоў туды ву- 
чыцца з радасьцяй, што ўжо ня 
мушу ехаць назад у Інтэрнат. Пе- 
раехаўшы зь Вільні, гімназія 
яшчэ была нашай роднай шко- 
лай. Дырэктарам быў Барыс Кіт. 
Настаўнікамі -- Аляксандар і 
Натальля Орсы, Уладзімер Пань- 
ко, Панічка, Стась Станкевіч, 
Лазаровіч, Барысаглебскі. Пась- 
ля некалькіх месяцаў Кіта 
выслалі ў Баранавічы, а на яго- 
нае мейсца пасадзілі нейкага Бар- 
жэмскага зь Менску. 

Першы год пад Саветамі я пе- 
ратрываў, а пасьля перайшоў 
бліжэй да хаты, у Ліду, дзе пра- 
жываў мой шчыры сябра Янка 
Жамойцін. Жыў я насупраць 
уваходу ў вайсковыя кашары. 
Недзе зь першых дзён чэрвеня ад- 
сюль кожную ноч выяжджалі 
аддзелы й накіроўваліся на за- 
хад. Аднойчы на досьвітку 
разбудзілі мяне далёкія выбухі. 
Гаспадар ускочыў з ложка й зак- 
рычаў: «Вайна!». Пачалася су- 
мятня. Я з дому прывез закра- 
сы, думаў, што хлеба сьвежага 
куплю ў Лідзе. Пабег у пякар- 
ню, а там хлеб нават і не пяклі, 
як ведалі, што ўжо ня трэба. 
Зьвязаў я ўсе свае рэчы ў дзяру- 





закладае ўласнае бюро й даволі 
пасьпяхова працуе да 1919 г. Ся- 
роа тагачасных ягоных пабувоваў: 
летнік Сталыгваў у Ажарове пад 
Варшавай, шэраг прыбыткавых 
дамоў. Пеўзабаве ён становіцца 
сябрам Варшаўскага кола архі- 
тэктараў. 

Жывучы ў Варшаве, Дубей- 
каўскі быў актыўным удзельнікам 
створанага там беларускага гур- 
тка, у склаа якога ўваходзілі ся- 
роа іншых Гальяш Леўчык, Зоська 
Верас, Рамуальд Зямкевіч. На- 
езаамі бываў у Вільні, дзе сябра- 
ваў з многімі дзеячамі беларуска- 
га аараджэньня, каторыя гур- 
таваліся вакол «Нашай Нівы». 
Бываў таксама і ў Пецярбурзе, дзе 
таксама сустракаўся зь беларус- 
кімі дзеячамі, у тым ліку з Вацла- 
вам Іваноўскім. Пра ўражаньне аб 
Лявоне Вітане-Дубеўкаўскім ў 
віленскім асяродзьдзі піша да 
Зоські Верас Марыся Галубянка: 
«Дзядазька Лявон, як яго называлі 
ў Вільні, мне вельмі падабаўся. Ён 
быў дужа вясёлы, з глыбокім па- 
чуцьцём гумару, меў шырокія по- 
гляды». 

У годы сусьветнай вайны Вітан- 
Дубейкаўскі займаўся буааў- 
ніцтвам на Полаччыне і ў Арле. 
Нейкі час жыў у Менску, азе 
зблізіўся зь дзеячамі, што гурта- 





гу й хада назад на радзіму. На- 
ступнага дня прынесьлі мне по- 
зву станавіцца ў войска, але ўжо 
самыя мабілізатары зьніклі з 
вачэй. Тут, у Праважы, 22 чэр- 
веня 1941 году мяйсцовы Дэпу- 
тат дапазна разносіў позвы, выз- 
начаючы фурманкі, каб адвезьці 
змабілізаваных. Пад раніцу спаў 
я ў гумне. Зайшоў бацька, ска- 
заў, каб змабілізаваных вёз я. 
Хутары нашыя цягнуліся паў- 
тары кілямэтра, пачалі мы 
зьбіраць змабілізаваных ад да- 
лёкага канца, а калі даехалі да 
гміны, там ужо нікога не было. 
Вярнуліся дамоў і перажылі 
вайну. Бог асьцярог. 

З прыходам немцаў палякі 
захапілі ўладу й адміністрацыю. 
У 1939 годзе польскія ўрадаўцы, 
паліцыянты, асаднікі шмыгнулі 
ў Вільню, дзе за цэлы год 
(15.06.40 -- 22.06.41) саветчыкі 
ня здолелі прыбраць іх усіх пад 
сваю «братнюю» апеку. І тады 
яны саранчою нахлынулі далей 
апекавацца намі. Хіба ўжо ў 
1942 годзе немцы дазволілі нам 
арганізаваць Самапомач і бела- 
рускую мяйсцовую адміністра- 
цыю. І я, каб пазьбегнуць пры- 
мусовай працы ў Нямеччыне, 
стаў на работу ў павятовай уп- 
раве. А тымчасам Армія Краёва 
ўзялася вычышчаць «крэсы 
веходне» ад сьведамага беларус- 
кага актыву, і мне ўжо небясь- 
печна было заставацца ў павя- 
товай управе. Пераехаў я ў Ліду, 
дзе мужам даверу быў Адольф 
Клімовіч, каторы і ўладзіў мяне 
там. 

Напачатку ліпеня 1944 году 
фронт націснуў, і мы невялікаю 
групай падаліся на захад. Канец 
вайны захапіў нас у ваколіцы 





валіся вакол «Беларускай хаткі»: 
з Фальскім, Смолічам, Максімам 
Багдановічам, Зоськай Верас, 
Уладзіславам Галубком. У Менску 
сустрэў новы 1917 г. Пасьля Зьез- 
ду беларускіх арганізацыяў у Мен- 
ску ў сакавіку 17-га ўвайшоў у 
склаа Беларускага Нацыянальна- 
га Камітэту. У 1918 г., прыняўшы 
на сябе абавязкі праастаўніка 
БНР, паехаў у Варшаву. Але ўжо ў 
наступным годзе чытае папуляр- 
ныя лекцыі пра будаўніцтва на 
Беларускіх настаўніцкіх курсах у 
Вільні й Горадні. З 1922 г. настала 
пераяжджае ў Вільню, займаецца 
архітэктурна-будаўнічымі рабо- 
тамі. Вось пералік некаторых 
архітэктурных збудаваньняў Ляво- 
на Вітан-Дубейкаўскага віленска- 
га пэрыяду: царква старавераў у 
Віазах (1922), перабудова віленскіх 
Бернардынскіх муроў паа факуль- 
тэт мастацтва ўнівэрсытэту -- 
цяпер тут Акадэмія мастацтва 
(1923), касьцёл у Дрысьвятах і пры- 
ватны дом на вул. Славацкага ў 
Вільні (1924), затым лясьніцтва ў 
Шумску, дамы ў Кене дый шмат 
чаго іншага. 

У 1925-1926 гг. Дубейкаўскі 
кіраваў Школай буваўлянага рамя- 
ства й разам з вучнямі паставіў 
павоале сваіх праектаў шэраг 
цікавых будынкаў. У 1926 годзе пе- 


«е 
е еФФ 


Рэгэнсбургу. Амэрыканцы даз- 
валялі ўсім уцекачом наладж- 
ваць як грамадзкія, гэтак і 
рэлігійныя арганізацыі. Ужо ў 
1946 годзе настаўнікі нашыя 
(Орсы, Станкевічы) адчынілі 
гімназію. Акупацыйныя ўлады 
рэквізавалі матар'ял, і мы 
збудавалі сваю царкву. Былі два 
беларускія лягеры ў ангельскай 
і два ў амэрыканскай зоне. Кам- 
пазытар Куліковіч стварыў тэ- 
атральную групу, рэгэнты арга- 
нізавалі хоры. Моладзь злажы- 
ла скаўтынг. Украінцы, бал- 
тыйцы й нашыя не хацелі варо- 
чацца ў савецкі «рай». А палон- 
ныя «доблестной Красной» 
паехалі на «родину» ды апы- 
нуліся ў Гулагу. 

Ужо ў 1949 годзе бяздомныя 
пачалі рушыць за мора. Най- 
больш прыехала сюды, у ЗША, 
наступна ў Аўстралію, Паўдзён- 
ную Амэрыку. Я ў лютым 48-га 
пабраўся шлюбам з Аленаю 
Герасімовіч зь вёскі Волі з-пад 
Івацэвічаў. У красавіку 49-га ў 
нас нарадзіўся сын Лявон. А 27 
сакавіка 1950 году прыплылі мы 
ўсёй сям'ёй да Новага Ёрку. 
Пасьля Эўропы горад зьдзівіў нас 
вулічным сьмецьцем і брудам. У 
Філядэльфіі, 200 кілямэтраў на 
паўдзенны захад, жыла ўдава 
дзядзькі Алены, куды мы й 
падаліся. Горад быў шмат мен- 
шы, але ахайнейшы. Там жыло 
шмат беларусаў-эмігрантаў зь- 
перад Першай сусьветнай вайны. 
Усе яны трымаліся разам, але 
бальшыня зь іх абмаскалілася. 
Сват бацькі Алены Гойшык, які 
жыў 40 кілямэтраў ад Фі- 
лядэльфіі, прыехаў да нас у 
адведкі. А мы сядзелі без рабо- 
ты. У мястэчку Гойшыка была 

рабуваваў сваю ўлас- 
ную сядзібу на Паа- 
горнай вуліцы. Пазь- 
ней кіраваў аанаў- 
леньнем Франьціш- 
канскага кляштару 
на Троцкай вуліцы, 
уніяцкага манастыра 
ў Друі, праектуе 
кляштар у Непакля- 
наве ля Варшавы. 
Асабліва варты ўвагі 
комплекс каапэра- 
тыўных жылых дамоў 
на Антокалі непада- 
лёк касьцёла Гіятра й 
Паўла ў Вільні. Як 
архітэктар Лявон 
Вітан-Дубейкаўскі 
вылучаўся сваім но- 
вым мэтадам апра- 
цоўкі врэва, арыгіна- 
льнымі драўлянымі 
пабудовамі (як той 
самы дом лясьніцтва 
ў Шумску ці касьцёл 
у Дрысьвятах). 
Лявон Вітан- 
Дубейкаўскі быў жа- 
наты з карэннай віленчанкай ня- 
мецкага паходжаньня Юльянай 
Мэнкэ (Кветкай Вітан). Яна, ейныя 
сястра ў браты бралі рупны ўдзел 
ў тагачасным аараджэнскім 
беларускім руху. І сам Лявон 
супрацоўнічаў у Беларускім 
інстытуце гаспадаркі й культуры, 
быў сябрам Беларускага каапэра- 
тыўнага таварыства «Пчала», 
уваходзіў у склаа Камісіі дапамогі 
беларускай стуаэнцкай моладзі. 
Чытаў публічныя лекцыі й рэфэ- 


сталёўня, куды ён нас і забраў. 
Назаўтра мы ўжо мелі працу. 

У жніўні 1950 году ў нае 
нарадзіўся другі сын Юрка, праз 
два гады, у сьнежні 9э2-га, 
нарадзілася дачка Шура, а яшчэ 
за два гады, у кастрычніку, ма- 
лодшы сын Віктар. Работа йшла 
добра, працаваў часам і б дзён 
на тыдзень. Сяды-тады трапля- 
ла падвойная «шыфта»: за 
надлічбовыя гадзіны (нармаль- 
на -- 40 гадз. на месяц) плацілі 
паўтары стаўкі. Маці Алены 
жыла блізка й памагала нянь- 
чыць дзяцей, а сама Алена 
хадзіла на хатнюю работу, хоць 
на пару гадзінаў у дзень. У 
чэрвені 1959 году купілі сваю 
хату з банкаваю пазычкаю 5 “о 
ў год. Праз сем гадоў выплацілі 
тую пазычку й купілі ежджаны 
самаход. Неўзабаве Алена пай- 
шла працаваць на фабрыку фар- 
мацэўтычных апакункаў. 

Гэтак я каваў сталь 33 гады, 
пакуль (пасьля 200-гадовага 
йснаваньня) фабрыку не зачы- 
нілі. Алена 30 гадоў працавала 
на сваёй. Мне пашчасьціла даць 
дзецям вышэйшую асьвету, а са- 
мому атрымаць эмэрытуру. Усе 
на сваім хлебе, у сваіх хатах. 
Лявон прафэсаруе ў вышэйшай 
школе, Віктар вучыцца ў сярэд- 
няй, Шура гаспадыніць у сваёй 
хаце. Абавязак наш адносна дзя- 
цей мы з Аленай выканалі, на- 
ват лепш за бальшыню роджа- 
ных тут пакаленьняў зь іміг- 
рантаў, асабліва з Усходняй дў- 
ропы. Бо мы, прыехаўшы пась- 
ля вайны, былі ўжо ўсьвядом- 
леныя аб важнасьці асьветы й 
нацыянальнай самасьвядо- 
масьці. 

Канчаючы, прашу дараваць 





Магіла Л.Вітан-Дубейкаўскага на Росах 


раты зь беларускага дойлідзтва. 
Апошнія гады запісваў беларускія 
прыказкі, напісаў працу «Эвалю- 
цыя і рэформа дзераўлянага 
буааўніцтва» (засталася ў 
рукапісе -- ЦБАН Літвы). Паэтыч- 
най творчасьцю займаўся толькі 
ў маладыя гады. 

Памёр Лявон Вітан-Дубейкаў- 
скі ў 1940 годзе. На надмагільным 
камяні наапіс: «Ня сумуйце, як тыя, 
што надзеі ня маюць!» 

Лявон Луцкевіч 


маю споведзь і непасьлядоўнае 
апісаньне свае адысэі з малой 
літары. Ад пачатку ліпеня да 
палавіны жніўня пякло ў нас на 
35 градусаў із хвосьцікам ды 80- 
85 Ус вогкасьці, а дажджу ні 
кроплі! Паліваць абмежавалі 
ўвечары з 5 да 7 гадзінаў. Ага- 
роды пасохлі, а трава выглядае, 
як папялішча. Мінулы тыдзень 
два разы пакрапіла, і ўжо пры- 
рода пачынае пацягвацца, як 
мы над ранам. 

У Вільні я быў толькі раз, у 
87-ым, калі здаваў экзамен, каб 
прынялі ў той самы Праваслаў- 
ны Інтэрнат, што ўладжваў нас 
у варшаўскія школы. Адмі- 
ністрацыя Інтэрнату была ў ру- 
ках Міністэрства асьветы й 
рэлігіі Цольшчы, а ўзгадавань- 
не -- пад апекаю Польскай Аў- 
такефальнай Праваслаўнай Цар- 
квы, што азначала афіцыйную 
польскую мову. Лекцыі славян- 
скай мовы, царкоўнага сьпеву, 
тыпікону вяліся па-польску. 
Службы й сьпевы -- старасла- 
вянскай. Дырэктарам быў змас- 
калены беларус Пратасэвіч, у 
капліцы павучаў нас на расей- 
шчыне. Украінцы, Ленчэўскі й 
Храшчэўскі, павучалі нас па- 
ўкраінску. Нашыя сьведамыя 
айцы, архім. Філяфэй Нарко зь 
Ільлі, Мікалай Верабей, Зноска 
зь Пінску вучылі на роднай 
мове. Мы, бурсісты, усе каму- 
нікаваліся й былі ў прыязнай, 
брацкай камітыве. Спатканьне 
з украінцамі-валынянамі ўзмоц- 
ніла ў нас, захалусных белару- 
саў, у самасьвядомасьці, чаго ня 
змыла й БССР. 

24 жніўня 1999 г. 
Мікола Грэбень 
Філядэльфія 


Дэмакратыя - беларускі варыянт 


Што ап'яняе мацней ад віна? 
Коні, жанчына, улада, вайна... 


З гэтых чатырох узбуджальных 
сродкаў карэнным зьяўляецца 
ўлада. Улада элемэнтарна вырашае 
праблему жанчынаў і коней. Яна ж 
забясьпечвае й вайну: хочаце - ча- 
чэнскую, хочаце -косаўскую (бал- 
канскую), хочаце - трэцюю сусьвет- 
ную. Прынамсі, менавіта ў гэтым на- 
прамку ўзмоцнена працуюць многія 
палітыкі краінаў сьвету. Ім неспакой- 
на, ім не хапае для поўнага шчасьця 
штодзённага паху чалавечай крыві. 

Але як захапіць і ўтрымаць уладу? 

Яе дабраахвотна ніхто не аддае. 
(Прашу прабачэньня ў Нэльсана Ман- 
дэлы, які ў імя сваёй Радзімы, у 
зэніце сваёй палітычнай дзейнасьці, 
дабраахвотна адмовіўся ад улады. 
Пакланяючыся яму, я захапляюся на- 
родам, каторы ўзгадаваў такога 
палітыка... Аднак выключэньне 
толькі пацьвярджае правіла). Зноў 
жа, адзін чалавек атрымаць уладу ня 
ў сілах, няхай сабе будзе з царом У 
галаве. Дзеля гэтага патрэбныя адна- 
думцы. Людзі гэта зразумелі даўно й 
навучыліся з гэтага атрымоўваць вы- 
году. Яны заснавалі інстытут па- 
літычных партыяў. Палітычная партыя 
-- тэта група аднадумцаў, аб'яднаных 
арганізацыйна, каторая атрымала 
дазвол ураду займацца спэцыфічным 
відам дзейнасьці, а, менавіта, пра- 
панаваць сябе грамадзтву ў якасьці 
«слугі», г. зн. - кіраваць грамадзт- 
вам. Кожная партыя гучна крычыць 
народу: «Хачу тваім слугою стаць!» і 
хітра, ледзь чутна дадае: «Каб табою 
кіраваць». 

Усе партыі прапануюць сябе ва 
ўслужэньне народу, прывабліваючы 
яго сваімі праграмамі, канцэпцыямі, 
тэорыямі, абяцаючы яму росквіт і 
дабрабыт. Як жаразабрацца канкрэт- 
наму чалавеку (пралетарыю, ула- 
сьніку, чыноўніку), якая з партыяў, 
рэалізуючы свае інтарэсы (атрымо- 
ўваючы ўладу), будзе аб'ектыўна пра- 
цаваць на карысьць грамадзтва? 

Калі грамадзтва правільна выбра- 
ла сабе ва ўслужэньне партыю, яно 
паступова пачынае адчуваць паляп- 
шэньне свайго дабрабыту. У супраць- 
леглым выпадку будзе шмат абяцан- 
каў, рэляцыяў аб перамогах на пра- 
цоўным фроньце й несупыннае па- 
горшаньне ва ўсіх сфэрах сацыяльна- 
га жыцьця. Тады грамадзтва шукае 
сабе новага «слугу» (партыю). Вось 
дзеля гэтага цывілізаванае грамадзт- 
вай ініцыіруе ўтварэньне партыяў, 
іхнюю канкурэнцыю, іхнія тэарытыч- 
ныя напрацоўкі, шырокае абмерка- 
ваньне дзейнасьці партыяў, - каб заў- 
жды мець у запасе іншы варыянт 
разьвіцьця. 

Больш 150 гадоў назад «Маніхвэст 
камуністычнай партыі» абвесьціў уся- 
му сьвету, што камуністычная партыя 
прысвойвае сабе манапольнае права 
быць барацьбітом за шчасьце ўсяго 
працоўнага люду плянэты на высно- 
вах тэорыі клясавай барацьбы й пра- 
летарскага інтэрнацыяналізму. Пась- 
ля кастрычніцкага перавароту ў 1917 
годзе ў камуна-расейскай імпэрыі гэ- 
тая манаполія была зрэалізаваная 
простым фізычным зьнішчэньнем усіх 
астатніх партыяў Расеі. А каб нікому і 
ў галаву не прыйшло, што гэта ёсьць 
элемэнтарнае парушэньне правоў ча- 
лавека, што гэта ёсьць злачынства, - 
права кампартыі быць манапольным 
змагаром за шчасьце працоўнага люду 
было замацаванае ў Канстытуцыі 
СССР. У 6-ым артыкуле, каторы 


павінен быў ведаць кожны школьнік, 
сцьвярджалася: «Кіруючай і напраў- 
ляючай сілай савецкага грамадзтва, 
ядром ягонай палітычнай сыстэмы, 
дзяржаўных і грамадзкіх арганізацыяў 
зьяўляецца Камуністычная партыя Са- 
вецкага Саюзу. КПСС існуе для на- 
роду й служыць народу». 

Тлумачачы гэтае «эпахальнае» ак- 
рэсьленьне, генсэк Брэжнеў заявіў, 
што камуністы не для таго бралі 
ўладу, каб яе каму-небудзь аддаваць. 
Каб такое сказаць, трэба, натураль- 
на, быць п'яным не ад віна, а ад ула- 
ды. Улада камуначынавецтва, ідэЭ- 
алягічным выразьнікам і верхавінай 
якога была кампартыя, была адкрыта 
замацаваная гэтым артыкулам у 
Канстытуцыі, і любая нязгода з каму- 
начынавецтвам разглядалася, як дзяр- 
жаўнае злачынства. 

Захапіўшы ўладу й імкнучыся яе 
ўтрымаць, можна канстытуцыйна за- 
мацаваць кожнае чалавечае глупства. 
Але гэта ніяк ня выявіцца на законах 
прыроды. Камуначынавецкая па- 
літычная сыстэма пацярпела поўны 
крах у працэсе ейнага эканамічнага 
спаборніцтва з капіталістычнай, ка- 
торая аказалася больш адпаведнай 
фундамэнтальнаму прынцыпу са- 
маарганізацыі матэрыі. Савецкі Саюз 
лопнуў як мыльная бурбалка. Занадта 
яскравай была неадпаведнасьць 
штодзённай ідэалягічнай балбатні й 
рэальных эканамічных абставінаў на- 
ват для самага апалітычнага пралета- 
р'яту Беларусі. Пануючае савецкае 
чынавецтва (клан) у Беларусі выму- 
шанае было пайсьці на ўступкі пра- 
летар'яту - прыпыніла нават на нейкі 
час дзейнасьць свайго «баявога аван- 
гарду», Камуністычнай партыі 
Беларусі. 

На палітычнай арэне Беларусі 
зьявілася шмат партыяў. Але боль- 
шасьць зь іх - гэта партыі таго самага 
чынавецкага апарату і кіруюць імі бы- 
лыя савецкія чыноўнікі, каторых цал- 
кам задавальняе камуністычная 
ідэалёгія, што ўкаранялася ў душы 
людзей на працягу 4-ох пакаленьняў 
і зьяўляецца пануючай на ўсёй 
тэрыторыі Беларусі. Лідары гэтых 
партыяў вядуць барацьбу за вышэй- 
шую ўладу ў дзяржаве, за права без- 
кантрольнага карыстаньня багацьцямі 
краіны. На палітычнай арэне зноў 
узьніклі ажно дзьве кампартыі, што 
зьяўляецца ідэальнай сытуацыяй для 
панаваньня камуначынавецтва. Па- 
першае, у беларускага насельніцтва 
ўтвараецца ілюзія, што ў Беларусі, 
як у кожнай іншай цывілізаванай 
краіны, ёсьць шматартыйная сыстэ- 
ма (а гэта пакашчык дэмакратыі й сва- 
боды). Па-другое, панаваньне 
чыноўнікаў ніхто не аспрэчвае, ба- 
рацьба за вышэйшую ўладу йдзе 
толькі ў гэтай сацыяльнай групе. У 
гэткіх умовах ужо не партыя кіруе чы- 
навецтвам, а чынавецтва кіруе 
партыямі, ставячыся з прыхільнасьцю 
да тых партыйных дзеячоў, каторыя 
найбольш поўна выконваюць ейны са- 
цыяльны заказ. 

Толькі невялікая колькасьць 
беларускіх партыяў у сваіх праграм- 
ных дакумантах заявіла аб ідэі нацы- 
янальнага адраджэньня беларускае 
нацыі, як падмурку росквіту 
Рэспублікі Беларусь. Як правіла, 
ініцыятарамі ўтварэньня гэтых 
партыяў сталіся вучоныя прыродаз- 
наўчых навукаў, літаратары. (Бела- 
руская нацыянальная партыя ёсьць 


адзіная партыя, каторая адкрыта 
аб'явіла нацыяналізм вышэйшай ча- 
лавечай каштоўнасьцю). Да гэтай гру- 
пы адносяцца, напрыклад, Сялянс- 
кая ды Экалягічная партыя, якія па- 
дымаюць глябальныя пытаньні йсна- 
ваньня чалавечай цывілізацыі. Гэтая 
група партыяў працуе безь ніякае 
фінансавае падтрымкі, ва ўмовах 
інфармацыйнай блякады, разь- 
лічваючы толькі на асабістыя кантак- 
ты сяброў партыі з насельніцтвам, 

Менавіта вышэйазначаная група 
партыяў найбольш церпіць ад кры- 
тыкі, хутчэй, зьдзеку сацыёлягаў і 
палітолягаў самых розных адценьняў. 
Якіх толькі ярлыкоў ім не пана- 
вешвалі: «карлікавыя», «дывановыя 
клюбы», «палітычныя тусоўкі», «не 
маюць пэрспэктывы», «нежыцьцяз- 
дольныя», «ня маюць сваёй сацыяль- 
най базы». (Дарэчы, нават такім чы- 
нам, даючы інфармацыю, можна 
ініцыіраваць мысьленьне людзей. А 
гэта ўжо добра). Менавіта супраць 
гэтых партыяў пачалі змагацца каму- 
на-чынавецкія Вярхоўныя Саветы: 

1990 -- склад партыі ня менш 100 чал. 

1994 -- склад партыі ня менш 500 чал. 

1999 -- Дэкрэт Прэзыдэнта РБ Ма, 
паводле якога склад партыі 
павялічваецца да 1000 чал. плюс 
плойма ўсялякіх умоваў і агаворак, 
каторыя зводзяцца да аднаго: лаяль- 
насьць сыстэме, жорсткі кантроль 
дзяржавы над дзейнасьцю партыяў. 

Гэта зразумела. Для панаваньня 
чынавецтва такія партыі найбольш 
шкодныя. Менавіта яны могуць калі- 
небудзь адабраць уладу. Менавіта 
яны зьяўляюцца мікрацэнтрамі, ва- 
кол якіх павольна, але пачынаюць 
кансалідавацца людзі, асэнсаваўшы 
тупіковасьць палітыкі дзяржавы. ГЭ- 
тыя партыі спакойна займаюцца са- 
цыяльнай адукацыяй народу, што не- 
прыкметна, але безупынна разьядае 
манапольнае панаваньне камуністыч- 
най ідэалёгіі. І Дэкрэт М2 -- гэта нэр- 
вовае рэагаваньне пануючай вярхушкі 
на рэаліі працы гэтых партыяў. Па- 
куль ня позна, іх трэба зьліквідаваць, 
ане дык гульня ў дэмакратыю, у шмат- 
партыйнасьць могуць прывесьці да 
незваротных сацыяльных наступ- 
стваў, каторыя акажуцца сумнымі для 
бязьмежнага панаваньня былых 
савецкіх чыноўнікаў і іхніх пась- 
лядоўнікаў. Вось чаму для гэтых 
партыяў створана шмат непераадоль- 
ных чыноўнічых перашкодаў. 

З другога боку, Дэкрэт стаўся ляк- 
мусавай паперкай для лідэраў «салід- 
ных» партыяў. Многія зь іх станоўча 
выказаліся да новаўвядзеньня, такці 
інакш падтрымалі Дэкрэт. Цікава, 
чаму гэта нашыя дэмакратычныя 
лідары салідарныя з антыдэмакратыч- 
ным Дэкрэтам? Проста яны ня суп- 
раць устанавіць сваю манаполію на 
палітычнай арэне й як агню баяцца 
палітычнай канкурэнцыі. Зь дзяржа- 
вай жа яны пакуль што могуць дага- 
варыцца. А вось «дывановыя» партыі 
могуць наўпрост заявіць аб іхнім 
палітычным убостве. І таму Дэкрэт 
якраз да месца. Нашыя «вялікія дЭ- 
макраты» не разумеюць, што Дэкрэт 
наўмысна літуе іхнія партыі. А што 
вы, панове, будзеце рабіць, калі праз 
год зьявіцца дэкрэт пра бар'ер у 10 
тыс. чалавек? 

Сямён. Шарэцкі пра... 


... Лукашэнку, ягоных 
падтрыманцаў і прэзы- 
дэнцкія паўнамоцтвы 


Уся справа ў тым, што гэты чалавек, наогул, не 
адчувае сябе ні расіянінам, ні беларусам, - нікім. Ён 
дыктатар, і ўсё гэтым сказана. А дыктатар заўжды 
ёсьць хворы чалавек, у якога няма ніякаелініі, няма 
ніякіх абгрунтаваных імкненьняў: яны сёньня адныя, 
заўтра іншыя. 

На Захадзе перабольшваюць уплыў Лукашэнкі ў 
самой Беларусі. Ён трымаецца на штыках і мата- 
р'яльнай дапамозе з Расеі. Няпраўда, што Лукашэн- 
ку падтрымлівае большасьць беларускага на- 
сельніцтва, Інакш ён пайшоў бы на выбары, а ёніх 
баіцца. Ці задумваліся вы над тым, што на чале 
Міністэрства замежных справаў РБ стаіць палкоўнік 
ФСБ Расеі Урал Латыпаў? Як вы думаеце, чаму Лука- 
шэнка паставіў на гэтую пасаду расейскага палкоўніка, 
а не беларуса? Таму што беларуса ён бы ўжо не 
знайшоў для сваёй службы. У Савеце Міністраў бе- 
ларускай навукай і культурай камандуе палкоўнік ра- 
сейскай арміі Замяталін, каторы мае знакамітую ў 
КДБ прафэсію «правакатар па палітычных пытань- 
нях» -- гэта афіцыйная назва. Міністрам Міністэрства 
ўнутраных справаў РБ пастаўлены генэрал расейс- 
кай арміі Сівакоў, Міністрам абароны - генэрал Расеі 
Чумакоў... Дык пра якую падтрымку беларускага на- 
роду можна казаць? Лукашэнка ж баіцца беларускага 
народу, акружае сябе расейцамі. Больш за тое, на- 
ват у СНД інтарэсы Беларусі прадстаўляе палкоўнік 
расейскай арміі Посахаў. Гэта ж ідзе непрыхаваная 
анэксія Беларусі. Як бачыце, на Беларусі цяпер па- 
нуе акупацыйны расейскі рэжым, ад якога апазыцый- 
ныя сілы й хочуць пазбавіцца. Бяз гэтага Беларусь 
ніколі не станецца дэмакратычнай дзяржавай. 

Сёньня, вы толькі падумайце, апазыцыйнымі ў 
стаўленьні да Лукашэнкі партыямі зьяўляюцца прак- 
тычна ўсе беларускія партыі, якія ня створаныя 
ягонымі структурамі ды не ўтрымоўваюцца на іхнія 
сродкі. І БНФ, і кампартыя, - усе ў адным шэрагу ў 
змаганьні з рэжымам за незалежнасьць Беларусі. 
Канечне, у апазыцыйных партыяў ёсьць ра- 
зыходжаньні наконт будучага ладу Беларусі, але сёнь- 
ня яны ўсе адзіныя ў тым, што Беларусь павінная 
стацца незалежнай, дэмакратычнай, пазбаўленай 
дыктатарскага рэжыму. 

Я паводле Канстытуцыі 1994 году зьяўляюся Стар- 
шынёю Вярхоўнага Савету РБ. Паводле той самай 
Канстытуцыі, з 2і ліпеня, калі закончыўся тэрмін прэ- 
зыдэнцтва спадара Лукашэнкі, паўнамоцтвы прэзы- 
дэнта Беларусі перайшлі да мяне. Гэта 105 артыкул 
Канстытуцыі РБ. Лукашэнка выбіраўся на 5 гадоў, 20 
ліпеня 1994 году ён прымаў прысягу і вось таму тэрмін 
ягонага прэзыдэнцтва скончыўся. У выпадку, калі 
ўтвараецца вакансія пасады прэзыдэнта, ягоныя паў- 
намоцтвы пераходзяць да Старшыні ВС. Я не раблю- 
ся прэзыдэнтам, але паўнамоцтвы прэзыдэнта пе- 
раходзяць да мяне. І гэта да прынясеньня прысягі 
нанова абраным прэзыдэнтам. 


... падпісаньне Звароту, 
ягонае значэньне 


Гэты дакумант падпісаны таму, што згодна 
Канстытуцыі 1994 году прэзыдэнт Лукашэнка стаў 
нелегітымным і нелегітымнымі сталі ўсе ягоныя струк- 
туры. Таму натуральна, што й спн. Івонка Сурвілла, 
ісп. Радзім Гарэцкі, ісп. Станіслаў Шушкевіч сабралія 
й падпісалі Зварот, у якім зафіксавалі гэты факт. 
Там таксама зафіксавана, што прэзыдэнцкія паўна- 
моцтвы часова пераходзяць да мяне, а паўнамоцтвы 
Старшыні ВС да майго намесьніка Віктара Ганчара. 
Больш таго, мы зьвярнуліся да беларускай і сусь- 
ветнай грамадзкасьці, да ўрадаў і парлямантаў дэ- 
макратычных дзяржаваў, каб яны спрыялі ўсталя- 
ваньню ў Беларусі дэмакратычнай, незалежнай, пра- 


вавой дзяржавы, як гэтага й патрабуе Канстытуцыя 
РБ. Падпісанты гэтага дакуманту зафіксавалі тое, 
што яны прытрымліваюцца канстытуцыйных нормаў і 
патрабаваньняў, і паставілі свае подпісы з нагоды 
гэтага. Лукашэнка цяпер мае справу з апазыцыяй ня 
толькі ў Беларусі: падпісаны намі дакумант сьвед- 
чыць пра тое, што ўсе беларусы сьвету, дзе б яны не 
жылі, сёньня ў апазыцыі рэжыму, які стварыў Лука- 
шэнка, - якда нелегітымнага, неканстытуцыйнага, 
як да антынароднага, нарэшце. 


... Магчымыя перамовы 
з Лукашэнкам і фарма- 
ваньне новага ўраду 


Мы некалькі разоў зьвярнуліся спачатку да прэ- 
зыдэнта Лукашэнкі, а затым да грамадзяніна 
Лукашэнкі (пасьля 20 ліпеня), каб сесьці за стол 
перамоваў і мірным шляхам вырашыць канфлікт вы- 
канаўчай улады, каб вывесьці рэспубліку з таго тупіка, 
куды яе завёў грамадзянін Лукашэнка. Сапраўды, з 
аканчаньнем прэзыдэнцкіх паўнамоцтваў Лукашэнкі 
скончыўся тэрмін паўнамоцтваў ураду, ім назначана- 
га. Пакуль што, аднак, ніякіх перамоваў няма. Ёсьць 
толькі адныя размовы пра перамовы. Лукашэнка ня 
йдзе на перамовы. Ён хоча, каб яго спачатку прызналі, 
як прэзыдэнта, а потым ён будзе размаўляць. Але 
пра што тады можна гаварыць? Узурпатар хоча, каб 
яго прызналі законным прэзыдэнтам! Ён быў ім, У 
яго быў час, а зараз зь ім могуць размаўляць, як 
толькі з грамадзянінам Лукашэнкам, які незаконна 
знаходзіцца пры ўладзе. Мы гатовыя размаўляць зь 
ім, як увайсьці ў канстытуцыйнае поле, а не як пару- 
шаць Канстытуцыю. 

У бліжэйшы час будзе сфармаваны новы ўрад 
(работа фармаваньня ўраду ўжо распачатая), бу- 
дуць прызначаныя новыя выбары. Канечне, Лука- 
шэнка таксама мае права ўдзельнічаць у гэтых выба- 
рах, ён жа вельмі шмат гаворыць, што яго нібыта 
падтрымлівае беларускі народ. Чаму ж ён ухіляецца 
ад выбараў? Бо вярхоўны Савет ужо прызначаў выба- 
ры, і Лукашэнка замест таго, каб пайсьці на іх і на 
законных падставах перавыбрацца, - выбары гэтыя 
заблякаваў, сарваў і сваёй кандыдатуры ня высунуў. 
Відавочна, не перакананы ў тым, што яго народ зноў 
абярэ прэзыдэнтам. Бо пяці гадоў было цалкам дас- 
таткова, каб паглядзець на ягоныя здольнасьці і 
ўчынкі. 


.. становішча ў Беларусі 


Я думаю, што ня можа так быць доўга, каб 
беларускі народ сам у сябе ў хаце сваю беларускую 
мову абараняў праз Таварыства беларускай мовы. 
Не распаўсюджваў, не разьвіваў, а абараняў! Сёнь- 
ня сапраўды становішча жахлівае. У Менску няма 
ніводнай ня толькі вышэйшай, але й сярэдняй наву- 
чальнай установы, якая б працавала на беларускай 
мове. 

Сёньня ў Беларусі, сорамна казаць, за 1,5 9 
малаком трэба стаяць у чарзе. І гэта тая самая Бе- 
ларусь, каторая ня так даўно вывозіла й малако, і 
мяса. Сёньня за месячную зарабатную плату ў 
Беларусі можна купіць 2, 5-3 кг кілбасаў. Вось да 
чаго даведзеная краіна. 

У Беларусі пануе цалкавітае бяспраўе. Указам 
прэзыдэнта (былога ўжо цяпер) створаная адумыс- 
ловае антыканстытуцыйнае ваеннае падразьдзялень- 
не з правам «врываться в любое помецение» -- гэта 
аддуль я ўзяў гэтыя словы. Урывацца ў любое па- 
мешканьне, у кожную кватэру, праводзіць вобыск, 
затрымліваць кожнага, саджаць за краты, а ўжо по- 
тым высьвятляць, За што... І такіх людзей ужо 
сядзіць нямала, у тымліку й былы прэм'ер-міністар 
сп. Чыгір, былы міністар с/г сп. Лявонаў, сядзяць 
два дэпутаты ВС Клімаў і Кудзінаў. Пэрыядычна, калі 
праводзяцца дэманстрацыі, арыштоўваюцца дзясяткі 


людзей. Почасту людзей зьбіваюць толькі праз тое, 
што яны размаўляюць па-беларуску. Вось да чаго 
даведзеная рэспубліка грамадзянінам Лукашанкамі 
вось чаму ён ухіляецца ад выбараў, працягваючы 
ўтрымліваць уладу. Па-сутнасьці, ён яе ўзурпіраваў. 

Цяжка меркаваць, якім будзе далейшы ход пад- 
зеяў у Беларусі. Бо ёсьць другі бок, каторы з дапа- 
могаю некаторых расейскіх палітыкаў працягвае 
ўтрымліваць уладу. Таму ён залежыць ад таго, як 
сябе далей павядзе Расея, як павядзе сябе далей 
Лукашэнка, наколькі хутка беларусы зразумеюць, што 
трэба выйсьці ўсім на барацьбу супраць правячага 
рэжыму. 


... аб'яднаньне з Расеяй 


Нядаўна я падпісаў Заяву, у якой патлумачыў, 
што ўсе падпісаныя пасьля 20 ліпеня Лукашэнкам 
дзяржаўныя дакуманты неправамоцныя. Гэта асабліва 
важнае таму, што Лукашэнка ня толькі працягвае 
сілай утрымліваць выканаўчую ўладу, але й працяг- 
вае сваю гульню з гэтак званым «аб'яднаньнем 
Беларусі з Расеяй», дзеля таго, каб потым стаць 
прэзыдэнтам вялікай дзяржавы. Усё гэта можна было 
б прыняць як жарт, маўляў, як гэта Лукашэнка можа 
стацца прэзыдэнтам Расеі, - калі б у самой Расеі не 
было сілаў, каторыя зацікаўленыя ў тым «аб'яднаньні», 
Такімі сіламі, па-першае, зьяўляецца ўся ка- 
муністычная партыя Расеі. На такім самым пункце 
гледжаньня, гэта значыць - шавіністычным, стаіць 
Бабурын і ягоны рух, шавіністамі паводле мысьлень- 
ня зьяўляюцца Прымакоў і Лужкоў. І таму тут не да 
жартаў. Справа ў тым, што Лукашэнка ёсьць дыкта- 
тар згодна сваёй натуры. Ён адкрыта заяўляе пра 
тое, што ягоная задача адрадзіць былую савецкую 
імпэрыю, прычым, што самае страшнае, з тымі 
самымі казарменнымі парадкамі, каторыя йснавалі ў 
СССР у 30-ыя ды 50-ыя гг. Калі да гэтага дадаць, 
што Лукашэнка паводле сваёй натуры належыць да 
тыпу гэтак званых «эліптоідных кіраўнікоў», хворых 
людзей (да іх належылі Гітлер, Сталін, Мусаліні й 
належыць Садам Хусэйн ды Мілошавіч), дык гэта 
робіцца двойчы небясьпечным. Бо ў Расеі, як МЫ 
ведаем, назапашана вельмі шмат ракетаў, ядзернай 
зброі. Заўважце, што Лукашэнка адзіны кіраўнік дзяр- 
жавы, каторы езьдзіў да Мілошавіча дзеля таго, каб 
яго падтрымаць. Уявіце сабе, што магло б быць, калі 
б на момант Балканскай вайны Лукашэнка ўжо рас- 
параджаўся ядзерным арсэналам Расеі. Наўрад ці 
ён паехаў бы да Мілошавіча з пустымі рукамі. Ён жа й 
амэрыканскія шары зьбіў ні за панюх табакі. 


..“літоўска-беларускія 
дачыненьні 


Калі паглядзець на нашую гісторыю, дык мала 
можна знайсьці дзе вось такія два суседнія народы, 
якія б ніколі не ваявалі паміж сабою, і надта моцна не 
спрачаліся. А вось тое, што яны жылі ў адной дзяр- 
жаве, знаходзілі ўзаемапаразуменьне, нас сягонь- 
ня абавязвае, і літоўскіх прадстаўнікоў таксама, пра- 
цягваць жыць у такім сяброўстве. 

Мы ніколі не лічылі нашую мяжу нейкай непраход- 
най. Яна заўжды была ўмоўнай. Доўгі час нашыя 
народы жылі ў адной дзяржаве. Я ўдзячны парля- 
мантарыям Літвы, каторыя заўсёды нас падтрымлівалі 
на ўсіх міжнародных форумах, як прадстаўнікоў 
адзінага праўнага й заканадаўчага воргану Беларусі. 

Я думаю, што для літоўцаў таксама патрэбная 
Беларусь дэмакратычная, і ўсё тое, што Літва зробіць 
для беларусаў Літвы, дапаможа й нам, беларусам у 
Беларусі, якія сёньня перажываюць дыктатуру, зма- 
гацца з гэтай дыктатурай, усталяваць дэмакратычны 
лад. Мы таксама хочам адчуваць сябе ў адзінай эў- 
рапэйскай сямі. 

Літоўскія кіраўнікі, слава Богу, разумеюць, што 
будзе, калі ўсе тыя думкі, каторымі жыве Лукашэнка, 
зьдзейсьняцца. Гэта азначае, што заўтра расейскія 


ракеты зь ядзернымі боегалоўкамі апынуцца ў Ашмя- 
нах, у 50 кмад Вільні, і на Бузе - у 150 км ад Варша- 
вы. А Польшча ўжо ў НАТА, І Літва туды імкнецца. 
Гэта ж якая пагроза вайны. Тым больш, што ў 
адрозьненьні ад кіраўнікоў НАТА, з усходняга боку на 
чале ваеннай машыны будзе стаяць такі цемрашал, 
як Лукашэнка. 


... міжнародную падт- 
рымку Беларусі 


Без падтрымкі міжнародных арганізацыяў, 
заходніх дэмакратыяў, наша апазыцыя не магла б 
так эфэктоўна весьці барацьбу за незалежную Бела- 
русь, усталяваньне дэмакратычнага ладу ў ёй. Ходзіць 
пра тое, што адразу ж пасьля дзяржаўнага перава- 
роту, які зьдзейсьніў Лукашэнка з сваім акружэнь- 
нем пад выглядам гэтак званага «рэфэрэндуму», наша 
заява пра незаконнасьць гэтага рэфэрэндуму была 
падтрыманая шмат якімі арганізацыямі й большась- 
ую краінаў. Можна сказаць, усімі краінамі Эўропы 
апрача асобных палітыкаў Расеі. Бо і ў самой Расеі 
мы маем падтрымку, напрыклад, нас падтрымоўвае 
«Правое дело». 

Дзеля таго каб зь Беларусьсю не атрымалася 
такая самая трагедыя, як зь Югаславіяй, трэба 
апярэдзіць разьвіцьцё Лукашэнкі, як дыктатара. А 
зрабіць гэта вельмі проста. Як у свойчас Мілошавіч 
без падтрымкі Расеі ня мог бы разьвіцца ў гэткага 
дыктатара, каторы прынёс столькі бедаў ня толькі на 
Балканах, аі ўсяму сьвету, - гэтак і Лукашэнка ня 
Можа йснаваць як кіраўнік Беларусі нават два меся- 
цы без падтрымкі Расеі. Я, калі размаўляю з заходнімі 
дыпляматамі, заўжды стаўлю пытаньне: «Навошта 
трэба было глядзець праз пальцы на той факт, што 
Расея ўскормлівае Мілошавіча, а затым бамбіць 
Югаславію, замест таго, каб у свойчас спыніць дык- 
татара ад зладзействаў?» Чаму гэты трагічны факт 
ня стаўся ўрокам для заходніх дэмакратыяў, каторыя 
цяпер праз пальцы глядзяць на тое, што творыцца ў 
Беларусі? Чаму яны даюць грошы Расеі, нягледзячы 
на тое, што Расея гэтымі грашыма (амэрыканскімі, 
нямецкімі, францускімі) ўскормлівае Лукашэнку? Не- 
абходна, каб заходняя дапамога Расеі ўвязвалася з 
тым, што яна ня будзе памагаць дыктатарскаму рэ- 
жыму ў Беларусі. У дачыненьні Мілошавіча гэта зрабілі 
толькі пасьля таго, як бомбамі разбурылі ўсю эканоміку 
Югаславіі, калі загінула столькі людзей. Былы 
расейскі прэм'ер Сьцяпашын змушаны быў сказаць у 
Парыжы, дзе рашалася пытаньне скасаваньня 
расейскіх пазыкаў, што ён і ягоны ўрад ня будуць 
падтрымліваць Мілошавіча. А чаму б ужо цяпер, 
фінансуючы Расею, не паставіць пытаньне аб тым, 
што яна ня будзе падтрымлдіваць Лукашэнку? Тым 
больш, што зь нядаўняга часу Лукашэнка ў 
адрозьненьні ад Мілошавіча ня мае законных паўна- 
моцтваў. Я часам са сьлязьмі на вачох пытаюся ў 
заходніх дыпляматаў: «Няўжо вам спадабалася 
бамбіць чужыя краіны? Чаму вы спачатку дапусьцілі 
дыктатуру ў Югаславіі, потым разбамбілі яе, і толькі 
цяпер прымусілі-Расею адмовіцца ад падтрымкі гэта- 
га цемрашала?» Мы зацікаўленыя, каб Беларусь 
мірным шляхам вярнулася ў канстытуцыйнае поле й 
абяцаем стацца актыўнымі будаўнікамі дэмакратыч- 
нага эўрапэйскага дому. І тут трэба мець на ўвазе, 
што Беларусь не на Балканскім паўвостраве, яна 
знаходзіцца ў самым геамэтрычным цэнтры Эўропы. 
Калі, не дай Бог, нашая бяда станецца бядою Эўро- 
пы, дыкцяжка ўявіць, што будзе. 

Мы маем падтрымку з Эўропы, але гэтая падт- 
рымка намнога меншая, чым падтрымка Лукашэнкі 
Расеяй. Таму нашай апазыцыі даводзіцца змагацца 
ня толькі з Лукашэнкам, але й з расейскімі 
шавіністамі, каторыя яму дапамагаюць. На мой по- 
гляд, заходнія краіны проста недаацэньваюць 
небясьпекі, каторая можа быць з боку Расеі, калі на 
чале яе стане такі неўраўнаважаны чалавек, як Лука- 
шэнка, 

Падрыхтаваў А. М. 

Вельмі занепакоены 


тымі непаладкамі, якія паўсталі ся- 
род актыву й сяброў БНФ і вядуць Фронт 
да вялікага -- і вельмі шкоднага для 
Беларусі -- разколу. Нельга нам ніколі 
забывацца, што непаладак ці разкол у 
беларускіх патрыятычных арганізацыях 
быў, ёсьць і заўсёды будзе на карысьць 
толькі й выключна ворага, і я ёсьць так- 
сама ўпэўнены, што ў цяперашнім непа- 
ладку сярод фронтаўцаў ёсьць моцна за- 
даволены, зацікаўлены й замешаны во- 
раг! Гэты непаладак трэба як найхутчэй 
залагодзіць і да пагражаючага разколу 
не дапусьціць! Задаю сабе пытаньне, У 
чым ёсьць фактычна справа? Паколькі я 
знаю, усе сябры кіраўніцтва БНФ, як у 
замежжы, гэтак і ў Беларусі, былі й ёсьць 
адданымі патрыётамі Бацькаўшчыны. 
Дык тагды выглядае, што прычынай ця- 
перашняга непаладку ёсьць разьбеж- 
насьці ў палітычных і асабістых погля- 
дах асобных кіраўнікоў, і дзеля гэтага, 
на маю думку, усім нашым патрыётам 
неабходна спыніцца на хвілінку ды доб- 
ра перадумаць усё ўжо зробленае, сказа- 
нае ці заплянаванае й прыйняць базу 
дзейнасьці, якая забясьпечыць кожнаму 
кіраўніку БНФ належную пашану й 
прызнаньне, -- ігэтым самым аднавіць 
тую еднасьць, якая ёсьць вельмі пільна 
патрэбная ў змаганьні за незалежную 
будучыню! 

У ненадта далёкай мінуўшчыне мне 
даводзілася спатыкацца зь некаторымі 
кіраўнікамі Афрыканскага Нацыяналь- 
нага Кангрэсу, каторы вёў зацятую ба- 
рацьбу зь белымі дыскрымінатарамі за 
сваю свабоду й людзкую годнасьць у Паў- 
дзённай Афрыцы. Як вынік урадавага 
перасьледу і ўціску шмат галоўных 
кіраўнікоў АНК былі змушаныя такса- 
ма ўцячы за мяжу, дзе яны арганізавалі 
свае баявыя адзінкі. Але зь цягам часу 
паўсталі сярод гэтых кіраўнікоў вялікія 
разьбежнасьці ў поглядах, як трэба было 
праводзіць тактычнае змаганьне на 
радзіме. Даходзіла нават да збройных 
сутычак паміж вайсковымі адзінкамі -- 
прыхільнікамі таго ці іншага кіраўніка. 
А гэтае было акурат тое, чага хацеў во- 
раг! Дзякаваць Богу, цьвярозы розум пе- 
рамог, і на доўгіх і цяжкіх перамовах 
кіраўнікоў Кангрэсу ў суседняй Замбіі 
была прыйнятая Пастанова агульназна- 
ная пасьля, як «паўдзённа-афрыканскі 
варыянт змаганьня»: 





1. Галоўнай мэтай змаганьня ёсьць 
асягненьне годнасьці, роўнасьці Й 
вольнасьці кожнага грамадзяніна Паў- 
дзённай Афрыкі. 

2. Адкласьці выкананьне розных 
палітычна-сацыяльных плятформаў да 
часу поўнай перамогі над ворагам. 

8. Прызнаньне й пашана галоўнаму 
кіраўніку АНК у замежжы, абавязкам 
каторага зьяўляецца належная інфарма- 
цыя сусьветнай супольнасьці й здабы- 
ваньне маральна-дыпляматычнай пад- 
трымкі. 

4. Кіраўніцтва тактычнага, штодзён- 
нага змаганьня на тэрыторыі Паўдзённай 
Афрыцы мусіць быць у кампэтэнцыі тых 
лідараў, каторыя надалей жывуць і зма- 
гаюцца на радзіме. 

Такі разумны падыход да справы выз- 
валеньня ды адноўленая еднасьць 
дзейнасьці ўсіх сяброў і прыхільнікаў 
Кангрэсу былі пачаткам хуткай і поўнай 
перамогі над апанэнтамі. І дзеля гэтага 
я прапаную кіраўніцтву й сябрам БНФ, 
як у замежжы, гэтак і на Бацькаўшчы- 
не, таксама прыйняць «паўдзённа- 
афрыканскі варыянт»: 

1. Галоўная мэта змаганьня ёсьць за- 
бясьпечаньне незалежнасьці Беларусі. 

2. Сп. Зянон Пазьняк прызнаецца й 
шануецца як Ганаровы старшыня БНФ, 
абавязкам каторага ёсьць пашыраная 
дыпляматычная інфармацыя сусьветнай 
супольнасьці пра прабег падзеяў у 
Рэспубліцы Беларусь і здабываньне пат- 
рэбнай дапамогі з боку іншых краінаў 
сьвету. 

8. Тактычнае кіраўніцтва змаганьня 
перадаецца ў рукі кіраўніцтва БНФ на 
Бацькаўшчыне, бо з практычнага пунк- 
ту гледжаньня немагчыма эфэктоўна 
кіраваць штодзённым змаганьнем з да- 
лекага замежжа. 

Жыцьцё незалежнай Рэспублікі Бела- 
русь ёсьць шмат важнейшае за па- 
літычныя перакананьні асобных лідараў 
Фронту, увядзеньне якіх мусіць быць 


“адкладзенае да часу перамогі над вора- 


гам. 
Генэральны сакратар 


Беларускага Аб'яднаньня Аўстраліі 
Алесь Алехнік 


Артыкул «У татарскім палоне» 


жудасная сытуацыя, калі чалавек ня 
ведае, што яго нечакана можа напаткаць 


ліха ліхое. Але, хвала Богу, чалавек вяр- 
нуўся дадому. Я ня маю моцнага даверу 
да былых савецкіх урадоўцаў, якія на- 
ват цяпер працуюць на два бакі. Можа ў 
іх няма іншага выхаду, але гэта небясь- 
печна працаваць на дзьве сыстэмы. Усе 
знаюць, што былыя камуністы, як 
працавалі ў сваіх установах, гэтак і пра- 
даўжаюць працаваць. Яны мелі шыль- 
ды камуністычныя, цяпер у іх шыльды 
дэмакратычныя, -- і дзеля гэтага ніхто 
гэтым урадоўцам ня верыць. Мала хто 
адважваецца сказаць ці напісаць аб тых 
жудасьцях, якія тварыліся, як ка- 
муністычныя ўрады былі ў большай сіле. 
Хіба з-за мяжы нехта адгукнецца. Па- 
куль жа ўрадоўцам жывецца лепш, чым 
працоўным, дык будзе цягнуцца гэты зла- 
чынны лад жыцьця. Будзе цягнуцца, 
пакуль усім не абрыдзіць і людзі не пач- 
нуць думаць і гаварыць інакш. Лічу так- 
сама нездаровымі тых людзей, каторыя 
стварылі ўрад, які не паляпшае, а па- 
горшвае людзкое жыцьцё. Аднак такое 
ня будзе цягнуцца вечна. Людзі з сваёй 
хворай ідэалёгіяй паўміраюць, народзяц- 
ца новыя ідэі, усё памяняецца на новы 
лад. Бог дасьць, будзе іншае жыцьцё. 

Аднак і ў спакойнай Амэрыцы часам 
адбываецца для мяне незразумелае. Чаму, 
напрыклад, школьнікі бяруць зброю ды 
забіваюць школьнікаў? Маю думку, што 
выхаваных без рэлігіі дзяцей нічога не 
забавязвае, што яны не баяцца ні Бога, 
ні чорта. А калі б верылі, што ёсьць Бог, 
ёсьць рай, каторы трэба заслужыць, Дык 
не забівалі б. Але ў нас, у Амэрыцы, 
рэлігія адлучаная ад школы, і школьнае 
выхаваньне падобнае да камуністычнага. 
На тэлебачаньні мала рэлігійных пера- 
дачаў... Што ж, можа пазьней нехта зра- 
зумее, што «Бяз Бога не да парога», але 
на гэта трэба час. І буду чакаць. 


Кастусь Верабей 
Амэрыка 


Памёр Антон Радзівіл 


вядомы прадусэр, стрыечны брат Джо- 
на Ф. Кэнэды Джуніёра (малодшага), ма- 
ючы 40 гадоў (праз 25 дзён пасьля 
трагічнай гібелі ў авіякатастрофе Джона 
Ф. Кэнэды Джуніёра). Антон Радзівіл 
сын прынца Станіслава Альбэрта 
Радзівіла й Ліі, сястры Джаклін Кэнэды 
(Онасыс). 


Кастусь Верабей 


Гімнастка Вольга Корбут 


як паведамляе нашая тутэйшая рус- 
камоўная газэта «В Новом Свете» ў ар- 
тыкуле пад загалоўкам «Корбут не смог- 
ла стать американкой», нядаўна перае- 
хала на сталае жыцьцё ў Англію. Пры- 
чына пераезду Вольгі ў Англію ў газэце 
тлумачыцца тым, што ў Амэрыцы дзеці 
лянівыя ды тоўстыя, замнога ядуць, ня 
маюць належнага імкненьня да перамогі. 
У гэтай сытуацыі дзеці англічанаў зусім 
інакшыя, і Вольга Корбут мае надзею 
знайсьці ў Лівэрпуле й Лёндане, куды яна 
запрошаная дзеля адбору дзяўчынак на 
алімпійскія гульні 2004 і 2008 гтг., сап- 
раўдных вучаніцаў. Сцьвярджаецца, што 
ў Беларусь Вольга вяртацца не 
зьбіраецца, бо лічыць, што кожны чала- 
век павінен жыць там, дзе яму добра. Ёй 
было добра і ў Атляньце, і, дай Божа, 
каб ёй яшчэ лепш было ў Лёндане. 


Кастусь Верабей 


Сяргей Хрушчоў 


сын былога савецкага генсэка Нікіты 
Хрушчова, 13 ліпеня стаўся грама- 
дзянінам ЗША. Ён злажыў прысягу 
вернасьці той краіне, якую ягоны баць- 
ка абяцаў «пахаваць на могілках». Па- 
водле маёй думкі, Амэрыка не павінная 
была даваць грамадзянства чалавеку, які 
не раскаяўся за грахі свайго бацькі. Ап- 
роч таго сын Нікіты Хрушчова не цяр- 
пеў голаду й холаду ў Савецкім Саюзе, 


карыстаўся з пакінутых яму бацькам 
дабрадзействаў. Амэрыка цяпер павінная 
замест людзей падобных да Сяргея Хруш- 
чова прымаць тых, каму сталінскія кан- 
цэнтрацыйныя лягеры падарвалі здаро- 
ўе. Выглядае так, што заходняя дэмак- 
ратыя таксама мае свае памылкі... 
Цікава, ці распавядае Сяргей Хрушчоў, 
які прафэсаруе ў Вгоуп Опіуег5іўу, 
амэрыканскім студэнтам што-колечы нэ- 
гатыўнага аб савецкіх рэпрэсіях? Добра, 
аднак, тое, што ўцёкі на Захад нашчад- 
каў былых вялікіх савецкіх лідараў 
дыскваліфікуюць лад, які іхнія бацькі 
будавалі пры дапамозе рэпрэсіяў і 
мільёнаў нявінных ахвяраў. 


Ян Барысевіч 
Аўстралія 


Да пытаньня: Чаму ў 
Беларусі гарэлка танная? 


Агульнавядома, што кожнае эксплуа- 
татарскае грамадзтва зацікаўленае ў 
спойваньні народу. Акрамя неймаверна 
вялікіх фінансавых прыбыткаў ёсьць 
яшчэ адна прычына, якая звычайна не 
афішуецца. Яе ў свойчас, ня тоячыся, 
выказала Кацярына ІІ: «П'яным народам 
лягчэй кіраваць». І гэта не выпадковае 
выказваньне, кінутае ў кампаніі прыд- 
ворных дзеля прыгожага слоўца, а сьвя- 
домы прынцып кіраваньня дзяржавай. 
Яшчэ Іван Грозны выкарыстаў яго суп- 
раць непакорных ноўгарадцаў. Каб 
«зьнясіліць народ» і зламаць ягоную волю 
да супраціву, ён заснаваў у зваяваным 
Вялікім Ноўгарадзе корчмы. Амаральны 
й антынародны паводле сваёй прыроды 
й сутнасьці мэтад кіраваньня верна слу- 
жыў царызму й пазьней: «Школы больш 
шкодныя, чым корчмы», «Гарэлка ёсьць 
лепшы сродак супраць захапленьня 
палітыкай». Першае выказваньне нале- 
жыць К. Лявоньцьеву, вядомаму прад- 
стаўніку расейскага канеэрватызму, а 
другое -- цяжка паверыць! -- міністру 
асьветы Расейскае Імпэрыі. 


С. Цярохін 
Беларусь 


Чаго варты чалавек? 


Жанчыне, якая знаходзіцца ў дэкрэт- 
ным адпачынку па дагляду за дзіцяцем, 
беларуская дзяржава плаціла сёлета ў 
жніўні крыху болш 3 млн. бел. рублёў 
(Ф 7), а на дагляд міліцэйскай сабакі- 
аўчаркі ў службе аховы выдавала 7 млн. 


- бел. рублёў! 


«Пагоня» 53/99 


шыце зара 2 е ЕЮ шце Евай, 0 сер» ЕШ арыс, емна» ЕШ меашаерееа ЕШ гібее ЕЮ цагізіеўў ззяў” заразе, 
ы рр ан Ван аа З парай а гс 


Усе ахвотныя 
могуць замовіць кнігі 
Выдавецтва беларусаў Літвы 


РУНЬ: 


Алесь Алехнік. «Пад бел- 
чырвона-белым (Метепіюо 
расгіат). Вільня, 1999. 
Кошт зь перасылкай -- ў 8. 


Сымон Шаўцоў. «Мая Адысея». 
Вільня, 1999. ё 
Кошт зь перасылкай -- ў 5. 

Грошы найлепш дасылаць 
імянным чэкам Паўлу Саўчанку 
(Расеі ўаисепко) або Алегу Мінкіну 
ё (Огее Мгикгт) 

Здымак Міхася Раманюка 


9 верасьня 1999 

І ўзьнімаліся крыжы... 


14 (27) верасьня чакае нас 
сьвята Ўзьвіжаньня, сьвя- 
та, якое, як і іншыя, уваб- 
рала-зьнітавала ў сабе пазь- 
нейшыя хрысьціянскія 
вераваньні з уяўленьнямі 
нашых далёкіх продкаў-па- 
ганцаў. Узьвіжаньне 
дзень строгага посту. Пась- 
ля велічаньня з алтара вы- 
носяць крыж, і ўсе вернікі 
апускаюцца на калені. А ў 
храме адбываецца чын 
узьвіжаньня Крыжа... 

Пачатак гэтае традыцыі 
ўзыходзіць да тых далёкіх 
часінаў, калі вернікі-хрысь- 
ціяне шукалі той крыж, на 
якім быў распнуты Ісуе 
Хрыстос. Маці бізантый- 
скага імпэратара Канс- 


танціна ў 362 годзе загада- 
ла паставіць крыж на па- 
горку, каб ён добра быў бач- 
ны здалёку. Паводле ейна- 
га ўказу й згодна зь леген- 
дай крыж быў падняты і на 
Галготу, дзе быў укрыжа- 
ваны Хрыстос. Галоўны 
рэлігійны сэне сьвята ёсьць 
патрабаваньне да веруючых 


І І Адрас для допісаў: 

І «Рунь» 

І 2001 Уііпіи5, а/а 1021 
СіЕриапіа 


прайсьці той самы «крыжо- 
вы шлях», які прайшоў 
Месія, -- адзіны шлях, ка- 
торы вядзе да выратавань- 
ня. 

А ў беларускіх вёсках у 
гэты дзень ставіліся крыжы 
на так званых «крыжаві- 
нах»: месцах, дзе сыход- 
зяцца-перасякаюцца дзьве 
дарогі. Рукатворны крыж 
як бы дапаўняўся крыжам 
прыродным. Крыжавіна 
спакон вякоў сымбалізавала 
сабой канец чалавечага 
сьвету й пазначала ўваход 
у невядомае, таемнае і, най- 
часьцей, чужое. Успомніце 
думкі-развагі казачных Ге- 
рояў перад камянямі на раз- 
дарожжах, пасьля якіх па- 





чыналася невядомасьць. І ў 
рэальным жыцьці да кры- 
жавіны вяскоўцы праводзілі 
сваіх памерлых, туды ж 
праводзілі гасьцей, там 
разьвітваліся з рэкрутамі. 
Крыжавіна ўспрымалася як 
граніца сьвету паміж жы- 
вымі й мёртвымі. 
Крыжавіны як бы ўбіралі 


ў сябе ўсё, што сыходзілася 
да іх з чатырох бакоў сьве- 
ту, зь няведамых далячы- 
няў і нават з тагасьвету. Да 
крыжавінаў, згодна прым- 
хаў, як да магніту цягнула 
й нячыстую сілу. Таму й 
шматлікія варожбы адбы- 
валіся таксама на ростанях. 
На Каляды дзяўчаты вымя- 
талі хаты, а шумку несьлі 
на крыжавіну, каб пастаяць 
там і паслухаць брэх саба- 
каў ці сьпевы пеўняў, якія 
ўказвалі на дом будучага 
жаніха. На Купальле дзяў- 
чаты на крыжавіне зубамі 
рвалі трыпутнік, каб па- 
класьці яго ўначы на гала- 
ву й чакаць у сьне суджа- 
нага. Адметна, што самы 
«экзамен на чарадзея» ад- 
бываўся менавіта на скры- 
жаваньнях дарог, бо тут 
пачыналі правіць законы 
антысьвету... Магчыма, 
што хрысьціяне, імкнуліся 
асьвеньціць «нячыстыя» 
паганскія крыжавіны ўзьві- 
жаньне крыжа, каб не 
прапусьціў злога, аберагаў 
і супакойваў людзей. 
Сьвята Ўзьвіжаньня амаль 
супадае з асеньнім раўнад- 
зенствам. Яно закрывае са- 
бой лета: «Уз»віжаньне лета 
замыкае, ключык шызая га- 
лачка за мора панесла». Усё 
больш птушак адлятае ў 
птушыны рай-вырай, мя- 
дзьведзі ладзяць сабе бяр- 
логі, зьвіваючыся ў клубкі, 
сыходзяць у свае норы 
гадзюкі й вужы. Казалі, 
што ўраньні на ўзьвіжаньне 
трэба ўпільнаваць такі ву- 
жыны клубок ды адшукаць 
у ім «вужынага караля» з 
залатою каронаю на галоў- 
цы. Калі выцяць яго «па- 
пліскаю», ён скіне свой за- 
латы ўбор, падобны да двух 
зросшыхся дубовых лісткоў. 
Уладальнікам той кароны 
адкрыюцца ўсе зямныя 
скарбы. 
Тацяна Валодзіна 





Здымак Тацяны Маркавец 





З устаноўкай гэтай 8-мэтровай бэтоннай скульптуры 
Хрыста, работы нашага віленскага скульптара Эдуарда 
Падбярэскага, пачалося ў Літве сьвяткаваньне 2000-годзьдзя 
хрысьціянства. Скульптура ўстаноўленая й асьвенчаная пры 
старым менскім гасьцінцы перад утульным мястэчкам 
Рукайняй 22 жніўня 1999 г. 





сав заараў заа Увы 
САС АСАКА 


Шаноўныя чытачы! . 

Пасьля выхаду гэтага нумару «Руні» ў касе рэдакцыі застанецца сума, каторай ужо 
недастаткова для выданьня нумару наступнага. Зразумела, што сябры рэдакцыі ро- 
бяць усё, каб знайсьці сродкі для далейшага выданьня газэты, робяць захады дзеля 
атрыманьня датацыяў і адпаведнай выдавецкай тэхнікі ад дабрачынных фондаў і пры- 
ватных фірмаў у Літве, Беларусі й замежжы. Аднак галоўнай крыніцай існаваньня газэ- 
ты па-ранейшаму застаюцца вашыя падпісныя грошы й ахвяраваньні. 

Сёньня выданьне накладу аднаго нумару газэты (разам зь перасылкай) абыходзіцца 
рэдакцыі ў ў 300. І гэта пры тым, што сябры рэдакцыі, разумеючы важнасьць для 
беларусаў усяго сьвету адраджэньня й захаваньня беларускага друку й, наагул, бела- 
рускай прысутнасьці менавіта ў нашай старажытнай сталіцы Вільні, - працуюць без 
заробкаў. Амаль не выплочваюцца й аўтарскія ганарары. Адным словам, газэта нашая 
робіцца на адным энтузіязме й веры ў лепшае будучае. 

Шаноўныя чытачы, мы зробім усё каб «Рунь» выходзіла й надалей, аднак просім 
прабачэньня за магчымую нерэгулярнасьць ейнага зьяўленьня ў сьвет. Спадзяемся 
гэтаксама й на вашую матар'яльную падтрымку. 

Чытачы далёкага замежжа могуць дасылаць грошы на падпіску й ахвяраваньні на 
рэдакцыю імянным чэкам сакратару газэты Паўлу Саўчанку (Рауе! ЗБаусепКко). Кошт 
падпіскі на год - 920. 

Жыхары Літвы могуць падпісацца ў сакратара газэты Паўла Саўчанкі: 6162 24. Кошт 
падпіскі на год - 1214. 

Падпішчыкам у Беларусі ў наступным нумары паведамім адрас у Гародні. Ранейшы 
адрас скасоўваецца. 

Падпішчыкам у Расеі паведамляем адрас у Санкт-Пецярбурзе: 191028 Санкт-Петер- 
бург, ул. Сикейроса 6-1-364, Ковалюк Евгении Трафимовне. Кошт падпіскі на год - 
сума ў расейскіх рублях эквівалентная 95. 

Падпішчыкам у Польшчы паведамляем адрас у Беластоку: МИіез/ау Сропгу, Рогоз!у 
18 «а», 16-006 Вагэгстеу. Кошт падпіскі на год - сума ў злотых эквівалентная 98. 


РупЬ 


заснавальнік 


газэта 
беларусаў 
Літвы 


Ахвяраваньні на газэту: 


К. Акула з Канады 5 20 
Ю. Найдзюк з Амэрыкі ў 5 
М. Белямук з Амэрыкі ў 40 


Таварыства беларускай культуры ў Літве 
выдаўцы 


І. Сурвілла з Канады ў 40 

Р. Кардонскі з Амэрыкі 5 30 

М. Баяроўскі з Англіі 50 анг. ф. 

В Еўдакімаў з Англіі 50 анг.Ф. 

Я. Барысевіч з Аўстраліі 300 аў. д. 


Рэдакцыя РУНІ дзячыць Беларус- 
каму цэнтральнаму камітэту ў 
Вікторыі й Яну Барысевічу, коштам 
якіх аплочаныя макетаваньне й друк 
гэтага нумару! 





Віленскі цэнтар грамадзкіх ініцыятываў 
«Дэмакратыя дзеля Беларусі» 
Таварыства беларускай культуры ў Літве 
адрас рэдакцыі 
ТГугітапіц 12-5, 2001 Упшх, ГІйната 
тэлефоны 
(з 10 370 2) 42 38 02: 6162 24 
Алег Мінкін -- рэдактар 
Павал Саўчанка --- сакратар 
Сяргей Вітушка --- аддзел гісторыі 
Алег Аблажэй -- мастацкі аддзел 
Андрэй Цярэньцеў -- аддзел рэклямы 
друк АВ «Эрацда» 
наклад 1000 
ІЗМА 1392-7671 


